


# PEU YA NOHA

 Mulimu Yomunde, Mulimu yomutuna mi ya mata, Yana ezize lika kaufela ka mata a Moya wa Hae; mi u tisize Jesu Kreste, yena Mwana Hae wa libanda, Yena yana shwezi luna baeza libi ka kulata, ya Lukile ku ba basika luka, ku lukutisa mwa kopano yende ye ili yelunani hape ni Mulimu. Sina alu lutiwa mwa Linzwi leli fuyozwi, kuli neluna ni kopano ni Yena kusikaba kale pili mutomo wa lifasi. “Fani linaleli za kakusasana hane liopela hamoho, ni bana ba Mulimu neba huweleza ka tabo, kwa mulaho koo mutomo wa lifasi usika tomwa kale.” Luziba cwañi kuli sani nesi ka nako yeswana yeo Ngunyana neitabilwe; kuli fani Mulimu, mwa munahano wa Hae o mutuna, naluboni lunze luhuwa ni kunyakalala mwa puluso ku Jesu!

<sup>2</sup> Mi, busihu bo, luna ni feela malikanyiso a kanya tuna ya Bumulimu ye ka patululwa ka Kutaha kwa Hae kwa bubeli. Matuku kaufela ni matomolapilu lika fela. Mi lukaba ni mubili sina Wa Hae o kanya, kaluli luka Mubona ka Mwa inezi. Fa halunze lotalima fa mazoho aluna a letuka, milili ya luna ifetuha limbi, mi maheta aweyuka, luziba hande kuli lu batu babashwa mi lulibile kwa liluli ili koo litoho zaluna liinamezi cwale, mi kikona ko luzwile. Kono, Mulena Mulimu, ka niti yakuli Wena u Mulimu, No file sepiso yakuli luka zuha hape mwa mazazi a mafelelezo, mi lwa lumela cwalo.

<sup>3</sup> Kakusepahala luyemi ni tumelo yaluna busihu bo fa Pila Hao, lutaha ka bundume kakuli Jesu ulukupile ku eza cwalo. Haki ka nto ifi yende yelu ezize, kakuli hakuna zende ze lu ezize; kono lutaha ka kuikokobeza, ka kubulela kuli luna ni lifa lee bakenisa muhau wa Hae o filwe kuluna. Kabakaleo, lutaha ka kukupa U lufuyole busihu bo ka kutahisa kwa Linzwi. Kakuli kuñozwi, kuli, “Mutu hana kupila ka buhobe feela, kono ka Linzwi kaufela leli zwelela mwa mulomo wa Mulimu.” Mi mulomo wa Mulimu ha u bulelwe busihu bo. Manzwi a suluhe cwale, mihe Akene ka butunki mwa lipilu za luna, ba teezezi, mi lutazwe ka Moya wa Hao ni ka Pata ya Hao. Kakuli lwa likupa ka Libizo la Jesu. Amen.

<sup>4</sup> Ka—cenu ni maabani, busihu bobufitile, nitaluse, ni kacenu, lubile lu ambola fa tuto, pili, kuibiza kuli, *Ki Kabakalañi Ha Lusi Kopano*. Mi lu bulezi ka kutiya, zeo lu si kopano, ni halusa lumeli mwa likopano. Kakuli, luli fumana mwa Bibebe, kuli likopano ha lisikabe litomwa ki Mulimu; ne litomilwe ki diabulosi; mi linyakisizwe ki Bibebe. Mi mane kuli, kufitela mwa likopano, ki mo kutahela mafosisa. Cwale lu bulela se kwa kusikulula ni kutisa tabernakele ye mwa kopano ye mwahala Linzwi la Mulimu leli fuyozwi. Kuli, sepo ya luna haisika tomwa mwa lika zeo likopano libulela, kamba zeo mutu kaufela abulela;

itomilwe ku seo Mulena Mulimu abulezi. Mi yeo kona nzila feela inosi yeo lukona kusikuluha ka yona busihu boo.

<sup>5</sup> Mi kakusasana woo, Ni nani ze ketalizoho, Na lumela, likalulo zeshutana zezwile mwa likopano, zeo kaniti halisika bulelwa mwa Bibele, zeo likeleke za Baipanguli li kubamela, ni kuluta lituto; lika zeswana zeo lihule lelituna, keleke ya Katolika iluta, ni kuzwa mwa keleke ya Baipanguli. Mi lukubamele lika zeswana zeshutana kaufela mwa Linzwi la Mulimu.

<sup>6</sup> Kopano ya keleke ya pili, lutalimile musihali wo mwa litaba za kale za bashemi ba Nicene, za keleke ya Nicene. Ka lifu la ba apositola, kwani sene sitiloba bashemi ba Nicene, mi bazwelapili ka lilimo zeñata nyana. Lilimo ze mianda yemilalu ka zemashumi amabeli-ka aketalizoho, mafelelezo za tofitwa kwa—kwa Nicaea, France, kone bana ni—ni katengo kakatuna kaba Nicene. Mi ona mwani bapanga lituto ze ili zeo keleke ya Katolika inani cwale, mi kizona hape zefilwe mwa Baipanguli.

<sup>7</sup> Mi ne Niize mwa—mwa tuto kakusasana woo, “Yeñwi ni yeñwi ya linako za likeleke zani, mane kuyofita fani—fani fa nako ya keleke ya Tesalonika, lilimo ze mianda ye lishumi ka ye ketalizoho za linako za lififi, nekusibaka kolo ni yekana konji sa Na bulezi, ‘U san a ni Libizo Laka.’”

<sup>8</sup> Mi kwa siemba sesiñwi se, nebasi ku Krete nihanyinyani, bato taha mwa libizo la kopano, “Katolika, Luther, Wesley, Baptist, Presbyterian, Pentekonta,” kushetumuka cwalo.

<sup>9</sup> Kono nako isikafela kale, Na ize, “Nitomile fa pila hao munyako okwaluhile.” Mwabona? Mi yani kona nako yelupila kuyona ka nako yona ye, nako ya munyako-okwaluhile, mwahala kuya kwa nako ya keleke ya Laodesia.

<sup>10</sup> Mi seli lilimo ze mianda yemilalu ni ye mashumi amabeli kaye-ketalizoho kuyofit kwa katengo ka ba Laodesia. Mi kwani kona kokungilwe mikwa yaku fafaleza, kusela, ni likolobezo za buhata, moya o kenile wa buhata, lika zeñwi ze kaufela. Bato lilumeleza.

<sup>11</sup> Mi fani Luther, kakuba muprisita, mi kakuzwa mwa keleke ya Katolika, atisa lika ze kuyona. Mi mwateni kwa zwa Zwingli, kuzwa ku Zwingli kwataha Calvin, kuzwa ku Calvin kwataha Wesley mwateñi, oh, kushetumuka cwalo. Mi bazwela feela pili kutisa lituto cwalo. Mi Mulimu ukona cwani kuetelela Keleke ya Hae, kanti balatelela mikwakwa yeo Na sikaba tiseza kuli baye kayona?

<sup>12</sup> Mi muhupule, mwa Sinulo 17, nelufumani “yena musali.” Cwale manzwi a autwahala. Añozwi mwa Bibele, kacwalo Na bona Na kona ku abulela. Neili musali yo naali “lihule.” Fo ki kutalusa kuli nali musali wa kabubo ka-bumaswe; kuli nalukela kunyalwa ku muuna, mi aeza buhule ni lifasi. Mi na nani. . . Nali yena “MAHE WA MAHULE,” kabakaleo na na ni bana ba basizana. Mi luse lutalimile zani ka buino bwa naha, kakuba

mwa...Mi kwani, na, ka kulibona mwa Mañolo, ka kubona lituto za hae ni lika kaufela, Na lumela Mulena utomahanyize ka swanelo fa bupetehi, nikuli seo hasikoni kuba taba isili kwanda keleke ya Katolika. Kona feela nzila inosi ikona kuba yona. Mi kisikamañi sana pepile? Likeleke za Baipanguli. Kucwalo, na ezize.

<sup>13</sup> Mi na na ni mwa lizoho la hae komoki ya veine ya buhule bwa hae, mi naifa kwa malena a lifasi. Mi nali mubusisi wa lifasi kaufela, kuambola ka moya. Mi yani ki niti. Hakuna yomuñwi... .

<sup>14</sup> Hamutalime, ha lu, lwakona kukutela ku Daniele nikunga siswaniso. Mutalime fa siswaniso: toho ya gauda, mubuso wa Babilona; sipi...kapa silivera, Mamede-ba-Persia; sipi, Alexander yo Mutuna, ni zeñwi cwalo, ni mubuso wa Gracian; kutuha fo niba mibuso ya si Roma, Roma wakwa Upa ni Wiko, mautu amabeli.

<sup>15</sup> Mihe amulemuhe mwa mibuso yemashumi ye, ili yona yetaha ka manaka ani alishumi one lubulela kakusasana woo, mwahala womuñwi ni womuñwi mwa mibuso ye mashumi yene kataha, nekuna ni sipi ni lizupa zene kopana hamoho. Mi sipi yani neizwa kwa mautu, yani neli Rome. Mi kuna ni lizwakisa za milapelo ya si Roma mwa naha ni naha ye mwatasi a Lihalimu, kufitela mwa keleke ya Katolika. Yeo luli ki niti. Mi halikoni ku kopana, kai ni kai.

<sup>16</sup> Mi nebanyalana, mwahala yomuñwi ni yomuñwi. Bible iize baka eza cwalo. Mi amuba talime kacenu. Mucaha wa mina azamaye ni musizana wa Katolika; habaka yonyalana, bakaba ni kusepisa kuhulisa bana babona ka Bukatolika; mwabona, ku shutanisa. Mwabona, ki kufenya mata ababañwi.

<sup>17</sup> Kono ki nto mañi? Bible ibulela kuli taba yateni kaufela ki lihule. Cwale mukaeza sikamañi? Yeo ki niti. Ka mo libi za batu likapotelwa... .Ne lutalimile kwa mulaho mwa Deuteronoma, nikubonisa kuli mwana yasi wamwa lapa, mwana wa mwa bunyazi, nasakeni mane niheba mwa puteho ya Mulena konji kasumulaho wa masika a lishumi ka amane. Sani neli mwa tasi a mulao. Mi Kreste utilo bonahalisa mulao. Kucwañi ka nako ye?

<sup>18</sup> Mi kisikamañi sesi ezahala kuba, ki butata mañi bobuliteni mwa macanci fa mikwakwa kacenu, basali ba-sanana baba zuba kwai ba, nikutina-tuputula, macanci ba milili-yeotilwe, ni ze cwalo? Ki butata mañi bobuli nibona? Kakuli maa bona nakile aeza cwalo. Kupota kwa teni, bona bumaswe, kuzwa mwa lusika lo kuya ku loluñwi. Kona mokuinezi cwalo. Mi luna ni sikamañi? Luna ni sibaka, ki sishañata feela sesitezi sibi sa masila.

<sup>19</sup> Kona libaka leo Mulimu azusize Russia, kwani, kakuitusisa bomba ya atomic kuli amukubulise yona, sina mone kubezi sinyeho ya muunda, fani ha Na nanuzi malu. Kaniti, U ezize cwalo. Mi ni Bible ibulela ona cwalo. Russia, naha yesa lumela

kamoinezi, buhanyezi, ibile ibapalela mwa mazoho a Mulimu Ya mata. Sina feela Mulena Nebukadinezare hanaka sinya Isilaele kakuli neba palezwi kuzamaya ni Mulimu, Russia itaha fa siyemo sa “kuyolisa babakenile,” ba keleke ya Katolika, ka mali asuluza aba bakenile. Bibebe ibulezi ona cwalo. Si ka nga muinelo kaufela.

<sup>20</sup> Kacwalo mutalime kwanu, haiba maa bona neli musizana wa tupina, ni kuku wa bona, mi maa bona neli licanci, kacenu he kanti ucwani? Mubini wa kubina-ni-mapunu. Bana ba hae bakaba sikamañi?

Mi mu li, “Kana Mulimu wa ezanga cwalo?” Eeni, sha.

<sup>21</sup> Mulimu upotela bumaswe bwa bana, lona lusika, mane kuisa nikwa lusika lwa bulishumi ka amane. Mi haiba Kreste utilo li bonahalisa, luka bulela kuli, “Masika a eza mwanda, kamba masika a mianda ye-ketalizoho.” Kikabakalañi, Yena naize, “Bani ba kale, muba utwile habaize, bani ba linako za kale, ‘U sike wa bulaya.’ Na Nili, ‘Wena, ya nyemela mwana henu kamita, kusina mulatu, u sobulaile kale.’ Muba utwile ha baize, bani ba linako za kale, ‘U sike wa buka.’ Kono Nili ya talima musali kaufela kaku mulakaza, ki kale abuka.” U petile cwalo. . . Kubonahalisa ki nto mañi? Ki kutahisa sika hañata ka butuna. Mi haiba mwatasa mulao neli masika alishumi ka amane, kukanga nako yetelele cwani fa taba yeswana kacenu?

<sup>22</sup> Mi haili micaha, mi mitangana-nyana yabaana, ni baana babanyezi habasana likuta kwa buitamo bwa manyalo abona. Kikabakalañi, baikungelanga feela basali ni kupila nibona kai ni kai, mi sina feela linja. Nja ina ni buiswalo ni likute kufita batu babañwi. Mi Na ziba kuli taba yeo itata luli, kono ki niti yeo.

<sup>23</sup> Kikabakalañi? Mi likeleke lizwelapili feela ona cwalo kusina seba bulela kaza teni. Kikabakalañi? Bapila feela sina maa bona mwa pilela. Likeleke za ikungela sona. Kakuli, keleke ni keleke ye ya Baipanguli lizwa mwa keleke ya Katolika, libi za keleke ya Katolika lipotezi fahalimwa Baipanguli. Kiniti, ki cwalo, kacwalo poto haikoni kubiza ketele “masila.” Yeo kiniti luli.

<sup>24</sup> Cwale lufumana kuli, ni mwa Mañolo, lu fumani kuli. . . Mi ha Ni sikabona ka pampili kaufela fa tafule busihu boo. Ni ize, “Amunibonise sibaka silisiñwi koo Mulimu akile aketa kopano muni bonise sibaka ko mulimu akile aketa mukutazi wa musali. Amunibonise sibaka silisiñwi koo Mulimu akile aketa kufafaleza mezi. Amunibonise sibaka silisiñwi koo Mulimu akile aketa zakusela mezi. Amunibonise sibaka silisiñwi koo Mulimu abile ni mutu kaufela yakile akolobezwa ka libizo la ‘Ndate, Mwana, Moya o Kenile.’ Mufumane lika zeo.” Mi kanti lu hanelela kulieza. Ki mwa keleke feela.

<sup>25</sup> Cwale, Ni ize, “Ka mukwa wa munahano wa mina nelusike lwaba ba Baptist, kakuli lulumela kuli neba kolobelizwe ka

Libizo la Mulena Jesu Kreste. Hakuna ni yomukana, mwa Bibele, yakile akolobezwa nzila isili kaufela. Amunibonise sibaka silisiñwi koo mutu akile akolobezwa ka libizo la 'Ndate, Mwana, Moya o Kenile,' Ni ka nanula mazoho aka nibulele kuli Ni mupolofita wa buhata."

26 "Mi haiba Bibele ibulela kuli mu lukela ku 'kolobezwa ka libizo la Mulena Jesu Kreste,' foo kikuli mulukela kueza ona cwalo. Paulusi na ba laezi kuli ba kolobezwe hape. Hakuna taba kamba neba kolobelizwe cwani, neba na ni kutaha, kuto kolobezwa sinca. Neba kolobelizwe ki mutu yaswana yana kolobelize Jesu Kreste; Joani Mukolobezi. Na ize, 'Seo hasina ku beleka nihanyinyani. Mulukela ku taha, mu kolobezwe sinca,' Mi neba nani kueza cwalo basika amuhela kale Moya o Kenile. Neli mukoloko wa Mulimu."

27 Na kona kuya ka butunki nyana kufita foo, busihu boo. Kikabakalañi? Jesu ubuluka Linzwi la Hae. Kana mwa lumela cwalo? Cwale, buñata bwa mina nemuliteñi kakusasana woo, kono Ni bata kuekeza fateni kakutiisa nyana.

28 Kikabakalañi Paulusi hana lumile-. . .hana laezi cwalo kasamulaho limano eziwa? Paulusi naize, "Ni hane kaba Lingeloi kuzwa kwa Lihalimu kutoluta taba isili, libe leli kutilwe."

29 Cwale mina muli, "Luna ni Liseli lelinca ka zona." Batili, ha muna. Kona sanatile nisona diabulosi ku Eva, Liseli leli nca. Ha mutokwi Liseli leli nca. Mutoka kuzamaya mwa Liseli leo Mulimu abeile kale faa, ki peto.

30 Cwale mutalime se, kabunolo bwa teni luli. Hane bashetumuka kuzwa fa Lilunde la Kubenya, Jesu ali, kwa balutiwa ba Hae, "Kanti batu bali ki Na mañi na nili Mwana mutu?"

"Alimuñwi ali ki Wena 'Mushe, kamba Elia, alimuñwi wa bapolofita."

Mi ali, "Mina muli cwañi?"

31 Yena ali, Pitrosi ali, "Ki wena Kreste, Mwana Mulimu ya pila."

32 Yena ali, "Ufuyozwi wena, Simoni, mwana Jonasi; kakuli hasi nama ni mali ze kupatululezi seo." Mwabona, ha sitahi ka lituto. Ha sitahi ka likopano. "Nama ni mali halisika kupatululela seo. Ha usika ituta sona mwa sikolo sa lituto za bumulimu. Kono ki Ndate, ya mwa Lihalimu, ya patuluzi se ku wena. Mi fahalimu a licwe le Ni ka yaha Keleke Yaka; mi minyako ya lihele haina ku ikoma," ki sinulo ya moya ya Seo Ali sona.

33 Mulemuhe, "Mi Nili kiwena Pitrosi. Mi Ni ka kufa linotolo za Mubuso. Mi kaufela seu ka tama mwa lifasi, Ni ka sitama mwa Lihalimu; seu ka tamulula kaufela mwa lifasi, Ni ka sitamulula

mwa Lihalimu.” Cwale, Na na ni kubuluka Linzwi la Hae kusicwalo Nasike aba Mulimu. Cwale, mi ha Na ezize cwalo, kasamulaho wa mazazi nyana; A takiswa, azuha, akambamela kwa Lihalimu, mi Pitrosi kiha kwalula Evangeli ka Lizazi la Pentekota. Kikuli naezize cwalo? Yena, kiniti, na ezize. Cwale mutalime, hana ka eza . . .

34 Nebasweli kuba seha kaufela, kakuli neba talizwe ka Moya. Neba bizizwe kuli “bahanyezi, bapikuluhi-babakenile,” kamba ka libizo leliñwi cwalo. Mi mane neba sehile, ni kubulela kuli, “Ba bakusi veine yenca.”

35 Mi Pitrosi inza yemi mwahala bona, atumusa linzwi la hae, mi ali, “Bana bahesu ni mizwale, amu utwe linzwi laka. Muutwe manzwi aka mi muni teezeze. Baa ha ba sika kolwa sina mo mukupulela; ye isali feela hola yabulalu mwa musihali. Kono se kona sakile abule mupolofita Joele, ‘Mi kuka to ezahala cwana mwa mazazi amaungulo, kuli Nika sulula kwa Moya Waka,’ ni sa Ka eza fa halimwa bana ba Hae ba bashimani, ni bana ba Hae ba basizana, ni babeleki ba Hae, ni ze cwalo, mwa lizazi.”

36 Mi haba kala kuutwa zeo, ba tabeha kwa lipilu zabona. Kakuli, neba telelize ku mutu yasazibi ABC yahae, ibo kono nebanani kutalime ku yena, kakuziba kuli nana ni Sesiñwi mwahali kuyena, sene situka kuyena, ona Moya o Kenile. Kumu kuzisa? Kikabakalañi, nekaba sina kulika kutima mulilo, fa muzayo o omile, ka lizazi la liñungwa. Hamukoni ku utima. Natezi Moya o Kenile. Mi kisikamañi sana ezize cwale?

37 Neba ize, “Kulukile, bana bahesu ni mizwale, luka eza sikamañi kuli lupiliswe?”

38 Cwale ha mutalime, Pitrosi, u nani linotolo za Mubuso. Mwabona?

39 Cwale, fani Jesu hana zuhile ka lizazi la bulalu, Na sina linotolo za Mubuso wa Lihalimu. Kana mwa ziba cwalo? Na ize, “Ni sweli linotolo za lifu ni lihele,” kono isi za Mubuso, kakuli nelifilwe ku Pitrosi.

40 Cwale Abulela kuli, “Pitrosi, seu ka tamulula kaufela mwa lifasi, Ni ka sitamulula mwa Lihalimu. Seu ka tama kaufela mwa lifasi, Ni ka sitama mwa Lihalimu.”

41 Cwale kiyo fa uyemi ni linotolo, kuli akwalule sika sesi fuyozwi se kwa lifasi. Mi kiyo usweli linotolo mwa lizoho la hae. Mi basweli kubuza, “Kana lueze sikamañi kuli lupiliswe?” Cwale, hakuna taba kamba muapositola nabulezi sifi sa kueza, Mulimu nana ni ku sikuteka mwa Lihalimu, haiba Na mufile mata.

42 Cwale Pitrosi ali, “Mubake, mutu ni mutu wamina, mi mukolobezwe ka Libizo la Jesu Krete ka swalelo y alibi za mina, mi muka amuhela mpo ya Moya o Kenile.” Kiniti yeo nji? Mi leo kona libaka linotolo mwa Lihalimu kwa libizo kaufela, kwa

nzila kaufela, ka mukwa—ka mukwa ufi kaufela. Neli sikuluhile mwa lifasi, mi la sikuluha ni mwa Lihalimu, kusicwalo konakuli Jesu nasika buluka Manzwi a Hae ku Pitrosi. Mi sibaka kaufela mwa Bibele hane bakile ba kolobezwa, hasamulaho waseo, neba kolobelizwe ka Libizo la Jesu Kreste. Mi ba bane ba kolobelizwe sapili, neba nani kutaha kuto kolobezwa sinca hape, ka Libizo la Jesu Kreste, kuli bange Moya o Kenile. Yeo kona swanelo. Kimo ku saizezi ni cwale.

<sup>43</sup> Kacwalo, haiba luluta kolobezo ka libizo la “Ndate, Mwana, ni Moya o Kenile,” ki bupolofita bwa buhata. Cwale ha Ni lati kumi utwisa bumaswe, kono Ni lukela kunwelisa se fakuli keleke ye izibe cwalo. Haluyo mo sina batu ba basika ituta ba litimbi; lwa ziba fo luyemi mwa Linzwi la Mulimu. Mwabona, lwa ziba. Ni shemaeta kuli yomuñwi anibonise sibaka silisiñwi koo mutu kaufela akile akolobezwa ka libizo la “Ndate, Mwana, Moya o Kenile.” Cwale muka teezeza bupolofita bwa buhata kamba za Niti? Mubatisise Mañolo. Ku itingile ku mina.

<sup>44</sup> Amu nibonise koo mutu yomuñwi mwa Bibele, koo keleke ikile yaketiwa kuba kopano mwa—mwa Bibele. Amunibonise mwa Bibele koo bakile baketa mukutazi wa musali. Amunibonise mwa Bibele koo lika ze kaufela, zeo lubile lubulela ka zona, likile za ketiwa mwa Bibele. Ha liyo mwateñi. Amuni bulele sibaka silisiñwi. Muye kwa kopano . . .

<sup>45</sup> Kulukile, fani ba Methodist haba to yema, neba kutalize kukeniswa. Seo ki sesinde. Kono, hane ba ezize cwalo, ba to panga kopano, mi ani saba mafelelezo. Ki kabakaleo Bibele iize, “U na ni libizo.”

U li, “Ni Mukreste.”

“Kulukile, ki ifi kopano yo zibahala kayona?”

<sup>46</sup> Mu li, “Ki Methodist,” kikabakalañi, kanti fohe u lihule. “Ni wa Baptist,” lihule. “Pentekota,” u lihule. Wena uwa keleke yeo.

<sup>47</sup> U lukela kuba wa Kreste. Hakuna bunde niha ukali, “Methodist,” “Baptist.” Haiba u Mukreste, u Mukreste mwa pilu.

<sup>48</sup> Ifi ni ifi ya likopano zani yakona kupepa bana, bana ba Mulimu, yeo ki niti. Kono au hupula kuli uya kwa Lihalimu kakuli feela uwa Methodist kamba Baptist, u latehile. Mi leo kona libaka ha luzwile mwa lika zani.

Kikabakalañi ba Baptist ha ba saboni?

<sup>49</sup> Neni buzize muuna wa Methodist kwanu, nañola litaba kaza kubatisisa, nakile añola kale kale. A li, “Taba feela inosi yelu ku lwaniseza, u ipumana hahulu niba Pentekota.”

Ne niize, “Ki ‘luna’ bo mañi?”

“Luna, ba Methodist.”

50 Ne niize, “Kulukile, Ni ka kubulelela se Ni kaeza. Ni ka taha kwa tolopo ya mina mi ba Methodist ba kulifele.”

“Oh,” ali, “luli faa, halukoni kueza cwalo.”

51 Se nili, “Seo kona feela sene Ni hupula. Ni fumanehanga ni ma Pentekota kakuli ba Pentekota balumela cwalo. Yeo ki niti. Ba ipeya bukaufi ni zona. Ki bona babai kungela kwa bunde bwa teni.”

52 Ki babakai baba balile taba yani mwa mutende wa *Life* magazini, cwanoñu nyana, ka keleke ya Pentekota? Ki iliñwi ya lisupo ze tuna za nako ye. Bana ni baba sikuluhezi kwa piliso ba bañata mwa silimo kufita babañwi kaufela kuba beya hamoho. Kikabakalañi? Nihaike mwa mafosisa abona, Mulimu wa ba zamaisa, kakuli balumezi Niti mi bazamaya cwalo ni Yona. Ki Niti.

53 Kono kanti luna lueza sikamañi cwale? Mwabona? Kona libaka ha luna ni likopano. Mi mane ona cwalo ka niti sina likopano za Pentekota. . .

54 Mi cwale kwani kwa kale, fani Moya o Kenile auto suluhela fa keleke ya Pentekota, lilimo ze mashumi amane zefitile, mi sebakala ku bulela ka malimi, iliñwi ya limpo. Yani kona mpo yenyinyani ka kufitisisa. Kiyona ye nyinyani mwa limpo, ki yona ya mafelelezo kwa Umpo kuya ka Mulumiwa Paulusi, ki kubulela ka malimi. Mi ka yona nako hane iwile, “Oh,” se bali, “luna ni Yona Cwale,” mi bato panga kopano, ili Katengo Kakatuna, kese kabizwa Assemblies of God. “Oh, hakuna ya nani Sona konji ka kubulela ka malimi,” mi Mulimu sa zamaya feela kuzwa mwahala bona, mi abasiya bali kuina fani. Kiniti. Eeni, sha.

55 Hasamulaho kwataha ba Oneness, mi batolemuha kolobezo ka Libizo la Jesu. Se bali, “Oh, luna ni Yona,” bato ikongakonga. Ki sikamañi sene ba ezize? Mulimu nazwile mwahala bona mi abasiya bainzi fani.

Ki za, “Yalata kaufela, a ta he.”

56 Mwabona, ba Oneness habakoni kuya kuba Assemblies. Ba Assemblies habakoni kuya kuba Oneness. Ni kile na ambola ni baana babande boba nani, Mr. Goss, ni Dr. Pope, ni babañata. Baana babali ba ba tuna mwa. . . Ne niinzi ni bona. Ne niize, “Mukona kuluta cwani bupaki bwapili bwani, kakuba muituti?”

57 “Kulukile,” ali, “Muzwale Branham,” alimuñwi, bababeli kamba babalalu ba kubona, neba sepahala luli, ali, “lwa ziba seo sifosahalile, kono lukaeza sikamañi? Haiba luka bulela sika kaufela kazateni cwale, kikabakalañi, lika lyanganisa mukoloko kaufela.” Luli, mi hausana kuba bishopu nikamuta, kamba yena mutoneli yomutuna. Wo kona mulilo.

58 Muzwale, ne Ni katabela kuba ni bulumiwa nyana kwa makozwana, kamba kukutaza mwatasa kota ya nzalu, ni kuba



ni Niti, kaniti, ni kuziba kuli mu bulela Niti. Mutu u bata Niti. Mi mu lukela, kakuba Mukreste, kulwala litaba za Niti. Mulimu u ka kuatulela zona.

<sup>59</sup> Konakuli, fa lika ze, haiba ha usika kolobezwa ka Libizo la Jesu Krete, mi ha usika eza lika ze, mi ha usika amuhela Moya o Kenile . . .

<sup>60</sup> Mu li, “Oh, Ni kile nabulela ka malimi.” Seo ha si talusi kuli una ni Moya o Kenile.

<sup>61</sup> Ni boni maloi babasali, babana, madimona, ni lika kaufela, babulela ka malimi. Kaniti. Ha bana Moya o Kenile, mi mwa ziba cwalo. Banwela mali mwa katendele ka mutu, ni kubina, ni kubiza diabulosi, ni kubulela ka malimi. Kaniti. Ha bana Moya o Kenile.

<sup>62</sup> Kacwalo, kakuli mubulezi ka malimi, fo hakutalusi kuli muna ni Ona. Nzila feela inosi yemuziba kuli muna ni Ona, kifo moya wamina ha ulumelelana ni Moya wa Hae, ni miselo ya Moya inze imilatelela: lilato, tumelo, nyakalalo, kozo, pilu-telele, bunde, kuishuwa, makeke. Fani kona fomuka zibela kuli muna ni Moya o Kenile. Ona wa ipakelanga ili Ona.

<sup>63</sup> Cwale, ha ulika ku yendama fateni, kakuli uwa kwa Assemblies, kamba kuba Baptist, kamba ku ba Presbyterian, mwabona se mueza? Mu i kungela libizo la lihule. Yani luli ki niti. Muzwe mwa lika zeo. Muye kwahule ni zona. Ha ni talusi kuzwa mwa keleke yamina kamba nto kaufela; mu eze semubata kaufela kazona. Kono muzwe kwa kuyendama kuzona, “Oh, Niwa Presybeterian. Ha lulumeli mwa mazazi a limakazo.” Kikabakalañi hamusa li lumeli? Bibeles ya li luta. “Oh, Ni wa kwa Church of Christ. Ba bulela kuli mazazi a limakazo afelile.” Ki baplofita ba buhata.

<sup>64</sup> Na kona kumibonisa foo Jesu Krete nafile Mata kwa Keleke, ku folisa bakuli, ni kuzusa bafu, ni kulelekisa mioya yemasila. Ni bata kuli mutu anibonise Liñolo mwa Bibeles koo Na tilo liisa kuzwa mwa Keleke. Kisikamañi sene silizusize mwatani? Lituto za mina bañi, luli, haki Linzwi la Mulimu. Moya o Kenile usa eza musebezi oswana, kakuzwelapili feela ona cwalo kakuswana, mi U kaeza cwalo kamita.

<sup>65</sup> Kikaho luna halusi kopano, “Kuba ni mufuta wa bumulimu, ni ku hana Mata ateni; ku ba bacwalo mutokolomohe.” Halu lumeli mwa lika zeo.

<sup>66</sup> Cwale, neli kalile cwañi? Lukatokwa ku akufa mi lufite fateni kabubebe kamo ku konahalela cwale, ka mo neli kalezi. Cwale luna ni Mañolo amañata añozwi fa ka Moya o Kenile.

<sup>67</sup> Mi sika sesiñwi, nelu nyakisize busihu bwa maabani, fa “tundamo ya balumiwa,” isiñi ka nzila yeo ba Baptist balumela. Batili, sha. Kaniti na shutana niba Baptist ni mihupulo yabona, ka lituto zabona za Kalvini. Kaniti hani lumelelani niba

Presybetarian. Hani lumelelani niba Methodist ka nzila yabona ya tuto ya Armiani. Eeni, sha. Kono sibeli sabona bana ni niti, kono mulukela ku kutisiwa kwa mulaho *Kwanu* koo Niti iliteni. Hamuka matela kwande kwani, muka lyangana nizona. Kaniti.

<sup>68</sup> Ba Baptist nebatile, bato kolobeza buñata nyata kwanu, ka kunwelisa; ni mukutazi abakolobeza, ba ketalizo ka babane mwahala ba balishumi bakubona ki bazubi ba kwai, kuya kwani niku yema fani, ni kubapala njuka, kubapala bunco busihu kaufela, ku matamata, ni litaba za litekisano za bukuluku; ni basali kaufela banze batina tuputula kwanu, ku matamata mwa mikwakwa, ni ku ota milili yabona, ni—ni kuzuba ni kubulela, ni tukiti twa za—kuluka—luka, ni kubulela lisheha la masila. Mi mu biza seo kuli ki Bukreste? Mi muhupula kuli muna ni silelezo ya Kuyakuile? Muya kwa Lihele ona cwalo. Hamukoni ku ikola mwa Lihalimu ka mukwa kaufela. Kaniti kutokwa. Yeo haki silelezo ya Kuyakuile.

Kono mutu ha pepilwe sinca ka Moya o Kenile . . .

<sup>69</sup> Mi mina ba Pentekota, kakuli mu tulaka-tulaka-hahulu, kubulela ka malimi, zaku-mata-mata mwahala lipula, seo hasi talusi kuli munani silelezo ya Kuyakuile. Musike mwa ikupulela seo mwa litho zamina. Batili, sha. Kaniti ha likoni. Kakuli, muziba kuli bupilo bwa mina—mina bañi bwa mipaka, hande, kuli hamusika luka ku Mulimu. Yeo ki niti. Ha musika luka. Yeo haki silelezo ya Kuyakuile, nihaisali.

<sup>70</sup> Kono Ni bata kumi buza taba iliñwi. Kakuli kuna ni silelezo ya Kuyakuile? Bible i bulezi cwalo. Bible i bulezi kuli mabizo aluna na ñozwi mwa Buka ya Ngunyana ya Bupilo kusikaba kale mutomo wa lifasi.

<sup>71</sup> Sina ha Ni bulezi kakusasana woo, Na bulela hape. Muuna yana ñozi pina, “Kuna ni libizo lelinca leliñozwi mwa Kanya busihu boo, mi ki laka,” muhupulo wa hae no lukile, kono na fosize, ka Mañolo. Libizo la mina nelisika ñolwa mwa busihu bone mupulusizwe.

<sup>72</sup> Libizo lamina, kuya ka Bible, kuya ka Sinulo 13, 17, ni amañwi cwalo, “ne liñozwi mwani mane lifasi lisika kala kale; mi ni Jesu Krete na bulailwe kale mane kusikaba kale ni mutomo wa lifasi.”

<sup>73</sup> Mulimu kanti nakaeza cwani, Yena ya sa shwi; kanti Mulimu ya sa shwi naka kona cwani, yaziba mafelelezo kuzwa kwa makalelo, Na ka lumeleza cwani sibi kutaha mwa lifasi, kamba nesi ka mulelo?

<sup>74</sup> Kwa neku la kukambeka fa lika ze lu bulezi. Kisikamañi sa pili, Mupulusi kamba mueza libi? [Yomuñwi mwa puteho uli, “Mupulusi.”—Mu.] Mupulusi, luli. Ki ufi yana ni mata, Mupulusi kamba mueza libi? Haiba Mupulusi wakona kutakula sibi, U na ni mata. Kulukile, kikabakalañi ha Na tuhelezi sibi ka nako yapili? Neli kubonisa kuli ki Mupulusi. Ki ufi yana ni mata,

mufolisi kamba butuku? [“Ki mufolisi.”] Ki mufolisi. Konakuli kikabakalañi ha Na tuhelezi butuku kutaha? Ili kubonisa kuli Yena ki mufolisi. Ni ikutwa bulapeli ka cwale. Eeni, sha. Oh, mwai! Yani ki mihupulo ya Hae.

<sup>75</sup> Ki kabakaleo U tuhelezi matata kutaha. Ki kabakaleo U tuhelezi maswabi kutaha, kubonisa kuli Yena ki nyakalalo. Luli, ku cwalo. Ki kabakaleo luna ni busihu, ili ku bonisa kuli kuna ni musihali. Ki kabakaleo luna ni kacimacima, ili kubonisa kuli kunani kozo. Luli, ki bunde ni bumaswe. Oh, ki Yo munde.

<sup>76</sup> Cwale, kanti neli kalile cwani? Luka libana nizona, ka kuakufa kamo lu konela, kuli Ni sike namibuluka busihu kaufela. Cwale, ku lukela kuba makalelo a lika kaufela.

<sup>77</sup> Mi Ni bata kumi buza taba iliñwi. Cwale se sakona ku . . . Mu sibeye feela mwa pokoto ya kañamula kamina. Ha mulukeli kukopanya se ni sico sa kamita. Kono ha muteeleze ku se.

<sup>78</sup> Haiba mu sibupiwa sa Kuyakuile, kona kuli amuna makalelo, kamba mane hamuna kuba ni mafelelezo. Kakuli, *Kuyakuile* lizwa kwa linzwi “nto yesina makalelo kamba yesina maungulo.”

<sup>79</sup> Kana ha mu hupuli? Ne niize, kakusasana wo, kuli kamo Melekisedeke, hana katanyelize Abrahamaa haazwa kwa kumulaya malena. Mi Bibeke ibulezi kuli, mwa Maheberu 7, kuli—kuli, “Livi alifa sa bulishumi ku Melekisedeke, fani hana sali mwa liteka za ndatahe Abrahamaa.” Abrahamaa apepa Isaka; Isaka apepa Jakobo; Jakobo apepa Livi. Yani neli ndatahe, bokuku, nibo kuku abo-kuku ahae. Mi fani Livi hana sali mwa teka ya bo kuku wa-bokuku ahae, Bibeke imubala kuli kiyena yanafile sa bulishumi ku Melekisedeke. Mubulela kaza Kuyakuile! Mwai, mwai! Asika bulela kuli, “U siezize ka muluti; na sipetile ka buniti.” Bibeke i ize, “Na lifile sa bulishumi.” Amen.

<sup>80</sup> Konakuli, haiba lutaha ka peu yende, fani Paulusi hana kutalize Evangeli Ne nili teni ni mina ne muliteni kwani. Luka kena mwa lika zeo, mwa muzuzu feela, kuli luli teezeze hande. Mulemuhe, kona seo Mañolo asi bulela, ku luna, mane niheba kukuta kwa mulaho.

<sup>81</sup> Muhupule feela! Livi; konakuli Jakobo, yena ndatahe; sekutaha Isaka, yena ndatahe; sekutaha Abrahamaa, yena ndatahe; yena bo kuku wa-bokuku ahae. Fani Livi hana sali mwa liteka za bo kuku wa-bokuku ahae, na lifile sa bulishumi ku Melekisedeke.

<sup>82</sup> Ni bata kimi buza. Ki mañi yo, Jobo 27 . . . 38, fani ha Na ize, “Noli kai hane Ni toma mitomo ya lifasi? Fani linaleli za kakusasana hane liopela hamoho, ni bana ba Mulimu hane bahuwa ka nyakalalo?” Neli bomañi bani bana ba Mulimu bene bahuwa ka tabo? Jesu naba bulelezi, kuli, “Ne nitabile hamoho

ni mina kusikaba kale mutomo wa lifasi.” Luna halu libupiwa za nako. Lu libupiwa za Kuyakuile.

<sup>83</sup> “Hakuna mutu yakona kutaha ku Na, konji pili Ndate Kasibili amubize. Mi kaufela yataba ku Na, Ni ka mufa Bupilo bwa Kuyakuile, ni kumu zusa ka lizazi la mafelelezo. Hakuna mutu yakona ku bazusa mwa Lizoho la Ndate, Yena ya Ni file bona.” Kana muka lateha cwani?

<sup>84</sup> Mwabona, mwa saba. Mwa saba. Mu ka matamata kwanu. Mi yani ki iliñwi ya bupaki, mwa lifasi, ha mu sikabe muba kusili haisali. Yeo ki niti. Mulimu ukona cwani ku mi pilisa haiba Uka . . .

<sup>85</sup> Ki babakai mwa keleke babaka nanula mazoho, ni kulumela kuli Mulimu ki yasashwi? Kana mwa ziba seo linzwi lelili *yasashwi* litalusa? Seo kakuli kupetahala. Yasashwi, hamukoni—hamukoni kutalusa linzwi la *kusashwa*.

<sup>86</sup> Kana mukile mwanga kamera yamina ni kuibeya fa mukwa wa kusashwa? Kikabakalañi, kutalusa feela kuli kuzwa fani cwale hasumulaho. Ku lukile. Hakuna nzila isili ya kuibeya cwalo.

<sup>87</sup> Kulukie, seo kona Mulimu alisona. Yena ki yasashwi. Mi haiba Kiya sa shwi, nekusike kwaba kambombo, niheba nzinzi, niheba mununu, niheba bunyambuta, niheba kufa, kamba nto kaufela yekile yaba mwa lifasi, kamba yekaba teni, kono konji feela seo Mulimu nasizibile kusi ka pangywa kale mutomo wa lifasi. Kuna ni siemba sa ku sashwa.

<sup>88</sup> Kulukile, kanti, Mulimu ya sashwi Yena ya mi pilisa fa, inza ziba kuli U ka mi latehisa sunda yetaha, kamba kweli yetaha, kamba silimo se sitaha, kikabakalañi, U sweli kukoma ona mulilo luli. Ha koni kumi latehisa. “Yo kaufela yautwa Manzwi Aka, mi alumela ku Ya Ni lumile, una ni Bupilo bo busafeli mi haana kutaha mwa Katulo, kono sa zwile mwa lifu kukena mwa Bupilo.” Hakoni ku lateha. Ha muna kukona . . .

<sup>89</sup> “Ya pepilwe ki Mulimu ha ezi sibi; kakuli peu ya Mulimu isiyala ku yena, mi hakoni ku eza sibi.” Ukona cwani ku eza sibi hakuna ni sitabelo—sa sibi sa hae?

<sup>90</sup> Nikona cwani kuba Yakula kanti Ni mwa buiketo hande bwa mubili? Nikona cwani Kuba sibofu kanti Na kona kubona? Oh, mwai! Nikona cwani Kuba mwa muyaho nikuba kwande a muyaho ka nako yeswana? Nikona cwani kuba Ya kozwi nikuba yasika kolwa ka nako yeswana? Hamukoni kueza cwalo.

<sup>91</sup> Mi hamu pilisizwe, muba mwatasa Swalelo, mi libi za mina halisa mibalelwa. Kana Davida na sikali, “Ufilwe mbuyoti mutu yoo Mulimu habaleli sibi, ni ku mu beya sibi”? Mulimu habalangi sibi sa libupiwa za Hae. Seo sitata. Zeo haki mabisi akupanga feela. Kono yeo ki Bibe. Mulimu haana kubeya sibi kubaba lukile.

92 “Mulimu,” ka sishemo sa Hae, ka kuziba kwapili, “halati kuli kushwe ni yomukana, kono kuli kaufela batahe kwa kubaka.” Kono kakuba yasashwi, mi aziba yaka taha ni yasike kutaha, Na konile kuziba pili lika kaufela kakubeleka ka tato ya Hae. Kamba Na si ka ziba, kikabakalañi ha Na tuhelezi sibi mwa nako yapili? Kanti Na li Mupulisi. . . Kambe nekusina mueza libi, Niyena nasike aba Mupulusi; muhupulo, wa sene sili ku Yena, ne usike wa petahala.

93 Kanti Na tiloba cwani mufolisi? Kanti Na tiloba cwani mufolisi? Kakuli Na lumelelize matuku kuli atahe, ili kuli Aiponise kuba mufolisi ili Yena. Na li mufolisi. Mukona cwani kuba. . . U kona cwani kuba Yazibahala? Kana mihupulo ya Hae neika beleka cwani? Na ka kona cwani Kuba mufolisi, kamba nekusina matuku? Na na ni kulumeleza matuku.

94 Ki kabakaleo, Paulusi naize, mwa Maroma 8. “Mutu wa sikuba, kimañi yakona ku bulelela mu—mu mubupi mwa ku ezeza; kimañi, fani lizupa haliyena nikubulela kuli, ‘Kikabakalañi, wena, hauni pangile cwana?’ Kana Na sika tisa Faro kubateni ka mulilo oswana, ili kuli Abonise kanya ya Hae mwa Egepita? Yena utatafazanga yo A lata, niku bubeka yo A lata. Haki ku ya lata, kamba yena ya mata, kono ki Mulimu ya bonisa sishemo.”

95 Kacwalo, hamuna sakueza kazona. Hakuna semunani sa kueza. Haiba ki muhau, haiba ki mpo ya mahala, hakuna sika semukona kueza kaza teni. Mulimu ki yena ya mifile zona, mi yani ki tato ya Mulimu. Yeo kona taba Mulimu yami tomezi pili.

96 Biblele ibulela kuli nelu “zibilwe pili kuba bana ba kuañulwa, ili bana ba Mulimu, kusika tomwa kale mutomo wa lifasi.” Kutuhafo, fani Mulimu hana bulaile Ngunyana, mwa munahano wa Hae Luli, kusika tomwa kale mutomo wa lifasi, ili kubonisa mihupulo ya Hae, seo Nali sona; fani Ngunyana hane itabilwe, nelu tabilwe ni Yona. Fani Mali a Ngunyana hana swelwi mwa muhupulo wa Hae Luli, kwa mulaho kwani kusikaba kale mutomo wa lifasi, libizo laka ni amina naañozwi mwa Buka kwani, kaufela limwa muhupulo wa Hae o mutuna.

97 Ki yasashwi. Haiba Nasi cwalo, kikabakalañi ha Na lilumeleza? Kiufi ya tiile, (Ni ize,) ki Mupulusi kamba mueza libi? Ki ufi yana ni mata hahulu? Fohe, ya tiile nana ni kutuhelela ya sika tiya, mi Yena uezanga zeo kwa kanya ya Hae. Fani ha Na bupile Lisifa, Na zibile kuli ukaba diabulosi. Na nani ku mu tuhelela kuba teni fakuli Abonise kuli kuba Mupulusi, yena Kreste. Na nani kutuhela kuli kuezahale cwalo.

98 Cwale, kana Biblele haibuleli cwana, kuli, “Lika kaufela libelekisana hamoho mwa bunde ku baba lata Mulimu”? [Puteho ili, “Amen.”—Mu.] Kacwalo ki sikamañi semu saba?

Halu yemeñi lusebeze,  
 Ka lipilu za kuitiisa mwa likañi kaufela.  
 Musike mwaba sina likomu ze zamaiswa  
 likuzize, zelukela kukashiwa niku  
 hapelezwa!  
 Kono mube muhali!

<sup>99</sup> Na lata cwalo. A muyeme! Toko nyana ye nyinyani yene nitusanga hahulu hane Ni sali mwanana, iya sina cwana.

Nekuna ni mu Roma ya musa,  
 Mwa mazazi a Mubusisi wa si Roma;  
 Yana utwile za lipyeha wa lilata,  
 Kwani kwa maipato nali:  
 “Oh, ki mwa silelezo mwatasa kota ye ya  
 bwanda,  
 Hakuna ni yomukana yakona kusi  
 nyanganyisa.”  
 “Oh, batili,” kwa bulela muhali,  
 “Ni ka fumana nzila kamba mwa ku ezeza.”

<sup>100</sup> Ki fo cwale. Yeo ki niti. Haiba Bible ye iluta kuli Jesu Kreste kiya swana maabani, kacenu, ni kuyakuile . . . Nesi nto yebunolo ha Ne nizwile mwa tabernakele zazi lani, mi mutu kaufela inza ni bulelela kuli se sika ezahala, ni *sani* sika ezahala. “Bakona kuku bona kuba ya lyangani, uka latelwa mwa tolongo, mi tutengo kaufela twa milyani tuka kuzekisa.” Kono Mulimu naize eza cwalo. Bible iize kona Mwainezi. Mi cwale mulilo wa ancafazo watuka mwa linaha kaufela mwatasa Lihalimu. Kikabakalañi? Amuyemele lika zeo!

Kana mupetanga cwani musebezi wamina ka zazi?  
 Kakuli mwa saba musebezi o mufumana?  
 Kana mwakona kuyemela musebezi osali kwapili?  
 Kikuli muna ni munahano okatezi osina sesiñwi? (Ni toile lika zeo.)  
 Kamba mwa yemelanga musebezi osali fa pila mina,  
 Kamba ki sabo feela yefumaneha kumina?  
 Haiba kucwalo, mubelekele fa musebezi omufumana otatama,  
 Ka kuhupula kuli muka ueza.

<sup>101</sup> Mupile ni zona. Kaniti. Mulilo wa mwa pilu, sina Daniele. Mupile ni Mulimu.

<sup>102</sup> “Lika ze kaufela neli ezahezi kai? Ne li ezahalile cwani? Kisikamañi sesi ezisa batu cwalo? Kikabakalañi haluli fakaufi ni ku sinyiwa? Muzwale Branham, aku ni taluseze. Kisikamañi sesi kunahanisa kuli litaba ze kaufela linani kufela?” Ne likile za

fela ka nako yeñwi, (kiniti yeo kana?) mwa sinyeho ya muunda omutuna. Cwale fa kutaha lika ze tibile. Mi luka itukisa ku bala.

<sup>103</sup> Cwale Ni bata kuli musikuluhe nina cwale, mwa Buka ya Genese, fa kauhanyo ya 3. Haiba mu bata kuziba sika kaufela, Na kona ku mibonisa mwa Buka ye ya Genese koo lituto kaufela ni litumelo kaufela, ni lika kaufela ze lunani kacenu, likalezi mwa Genese. Ki babakai baba ziba kuli *Genese* italusa “makalelo”? Kaniti.

<sup>104</sup> Lu fumana keleke ya Katolika kwa simuluh, Babilona, Nimrod yena mutateki; lu lifumana mwa hala Bibebe, lu li fumana kwa mafelelezo a Bibebe; lu fumana, ka kulika kutisa mwateni bakutazi ba basali, kwa makalelo a Bibebe, ka kulapela milimu nyana ye pangilwe fa mibisi. Kibabakai baba balile buka ya Hislop, yeli *Two Babylons*, taba yakale? Kulukile. A mubatisise, mwa litaba zakale ze. Neba nani musali . . . Mi kana mwa hupula, nihaiba Jakobo na uzwise balimu ba ndatahe, mi mwana hae wa musizana nabapatile kuyena ni ku iisa mwa lihalaupa, ili bene basilafalize mafulo, hasa mulaho. Ku lukile.

<sup>105</sup> Halu baleñi fa cwale mwa Genese.

*Cwale noha ne ina ni butali hahulu kufita sibatana kaufela sa mwa simu seo MULENA Mulimu na bupile. Mi kiha ili ku musali, Ee, kana Mulimu uize, Musike mwa ca kwa kota kaufela ya mwa simu?*

*. . . musali ali ku noha, Lwakona kuca ku sesi beiwa ki likota za mwa simu:*

*Kono haili kwa muselo wa kota . . . oli mwa hala simu, Mulimu uize, Mu sike mwa ca kuona, mane ni heba ku uswala, mukasana mwa shwa.*

*Mi noha kiha ili ku musali, Ha muna kushwa luli:*

*Kakuli Mulimu yena waziba kuli ka lizazi leo mukaca kuyona, fohe meto amina aka kwaluha, (mwabona, kuzuma Liseli lelinca), mi mukaba sina balimu, kuziba bunde ni bumaswe.*

<sup>106</sup> Mwabona moo batu ba bainezi kacenu, kulika kuzusa lika mwa Bibebe? “Kikabakalañi, kana haki nto ye bunolo feela sina kusela, kamba kufafaleza, kamba nzila *ye*, kamba nzila *yani*?” Batili, sha. Mulimu nabeile mukoloko, mi sani kona selulukela kulatelela, *See*.

*Mi musali hanaboni kuli kota ki yende ha iciwa, ni kuli ki ye tabisa ha italimwa, ni kuli kota neikona ku eza . . . ku lakaziswa ku talifisa mutu, ai kungela kwa muselo wayona, mi kiha ca, mi afa hape ku muuna hae; mi ni yena aca.*

*Mi meto abona bababeli a kwalula, mi kiha ba ziba . . . kuli nebali mapunu; mi ba ngungahanya matali a kota ya feiga, mi baikezeza za kutina.*

<sup>107</sup> Ni bata kuyema nyana foo fa muzuzu. Cwale, kulukela kuba makalelo a lika kaufela. Ne mu nani makalelo. Cwale luna. . . Kifa fo Ni bata kutoma taba kaufela, cwale, lu bulezi kaza teni mwa mwa mikopano yemibeli yee, mane kutofita moo.

<sup>108</sup> Cwale, kakusasana wo lukutile mwa mulaho ni kutatulula, mwa Bibebe, kuli fani Mulimu hana bupa lifasi, kuli fani ha Na bupa mioya; mi mioya yani seiba kausiamu, ni sipi yebunolo, ni—ni lika zeshutana. Nasweli kupanga mibili yamina. Nasweli kubeya muyaho hande, sina muyahi yomutuna wa sikwala, sina muyahi ya toma libelekiso za hae za kuyahisa ndu ya hae. Nasweli kupanga mibili yamina, mi Na itomile inze iyemi fani. Na ziba hande luli, mwa muhupulo wa Hae, sene sika ezahala.

<sup>109</sup> Lizoho *le*, Mulimu napangile lizoho lani A sika. . . ka nako ya Na panga lifasi; kono, moya waka Na upangile kusikaba kale lifasi. Cwale, kono lizoho le ni mubili woo, Na upangile ka nako ya Na bupile lifasi, kakuli mubili wo nozwile kwa liluli, mi uka kutela kwa liluli. Mulimu kona mwana pangezi. Na litomile kale mwa mutomo wa Hae omutuna ni mukoloko wa Hae.

<sup>110</sup> Cwale, fani ha Na ilobupa lifasi, Na bupile mutu, mi mutu wateni na sa bonahali hande. Cwale lubulezi kale zeo, kakusasana woo, lufitile kuzona kale, kamo mane kuli yena—yena Ndate natile kuto talima mwana Hae, amueza ka sibupeho sa Hae, ni zeñwi cwalo. Mi ki Ha muezesa musali, kuba mutusi.

<sup>111</sup> Cwale, muhupule, kuli, libupiwa kaufela za lifasi, ki Adama yalifile mabizo.

<sup>112</sup> Na bupile kale liko—liko likomu, ni libatana, ni lika kaufela. Mi kacenu, luna. . . Batikitibi ni—ni minahano yemiñwi ye shutana ya sayansi, ibile ilika, ka lilimo ze likiti ze silezi, fa kufumana siemba sesi tokwahala, libakaleo folofolo yani. . . Mutu umwa bupilo bwa folofolo. Lwa ziba cwalo, kuli lubupilwe. . .

<sup>113</sup> Mi musali ki siemba feela sa muuna, ubupilwe-kusesi bupilwe. Musali nasiyo mwa sibupeho sa pili. Mulimu nasa felize kale kubupa, mwa lilimo ni lilimo ni lilimo, konji mane Ha topanga musali kuzwa kwa likupo la makupo ahae. Adama nasafelize kale kubeya mabizo libupiwa kaufela, lika zeñwi kaufela, kono nekusina sika sa hae. Kacwalo, A mupangela mutusi; anga likupo kwa makupo ahae, akwahela sitombo, mi ki ha mupangela mutusi. Mi mutu, mwa moya wa hae, noli wa muuna ni musali.

<sup>114</sup> Mi musali ki siemba feela sa muuna. Mi muuna aikungela musali wa kunyala, mi haiba yena ki musala hae luli, musali yafilwe ki-Mulimu, ukaba kuyena sina siemba sa hae.

<sup>115</sup> Kona libaka hamuna ni mifilifili ye miñata mwa manyalo, kakuli nemukile mwa ya kwande mwayo bona musizana yana ni meto amande amafubelu, kamba zeñwi zecwalo, ni mibonahalelo yeminde, mi semu mutabela hahulu. Ka nako yapili hasaba ni



mwana, meno ani hasa bulumukile kale, mi uba ni mañonde ni kusupala, mi cwale mubata kumu leleka. Mi babañwi bamina basali ha mufumana mushimani yana ni milili yewile neku, ni lisuzo la likulube lilambilwe mwa teni, mi inze itatani. Kono kanti kaufela ika kumauha kwateni; Na ziba seo kakuba ni zibo yasona. Kono ki sikamañi sesi ezahala? Ki sikamañi seo? Mukala kutabela seo.

116 Mu lukela kulapela, pili, kakuli musali ki siemba sa hao. Mi haiba ukile wa kumbatela musali mwa sifuba sahao, mi niku munga kuba musala hao, mi u. . . U fetuha se siñozwi kuwena. Lukabulela cwana kuli mu utwisise. Mi musali kaufela mwa sifuba sani hana kuswanela kuze ñozwi. Mi Mulimu uka ku atulela fa teni. Mi muhupule feela ona cwalo.

117 Mina mutabela kunganga basali baba bañwi ni kuya. . . Ni utwile kaza kasizana nyana kacenu mwa tolopo, mutu yasali yomunyinyani hahulu. Na mu ziba. Ni mubapali wa njuka inza mulekela litino zende, ni lika, ni kulika kumu bapalisa cwalo. Peba, kona yekona kueza lika zecwalo, yacwalo alukeli niheba kubizwa mutu.

118 Mwa ziba, nja hainya-zahali kufita foo, ibo mubiza nja ya musali kuli ki “ya muzwezi.” Yona ina ni buiswalo kufita licika la basali bamwa Jeffersonville mobainezi. Mi mubiza kulube ya musali kuli ki “sesizwala maswe,” kanti ha i cwalo. . . Yona ina ni maikuto abuiswalo kufita basali bamo mwa United States, buñata bwa bona. Yeo luli kiniti. Cwale, Na zibiba seo si utwahalile. Mi Ni mibulelezi kuli Ni kabona kuli muutwisise, mi Ni bata kuli muzibe. Mi yeo ki niti. Kaufela bona, basali ba mazazi aa, habazibi seo buiswalo buli sona. Bali, “U sike wa holofaza lizwalo laka.” Kulukile, ha muna ni lelikana. Mulemuhe. Eeni, sha. Fani hamuziba sesi lukile ni sesi fosahalile.

119 Cwale mulemuhe. Mutu yo, fani hana bupilwe, Mulimu na kauhanyize moya wa hae. Mi A nga siemba ku muuna, likupo la hae, mi abupa musali kulona. Mi cwale ki Ha nga siemba sa musali, moya o munde wa muuna, mi apanga musali ku ona. Mi ki Ha bupa mutu, wa muuna, yatiile.

120 Mi hamuka bona mu—mu—mu muuna yo munyinyani. . . mwa ziba, kuipentaka, kamba kaufela mo muli bizeza, manala ahae; mi, mwa ziba, amane kwa neku le ni aketalizoho ku leliñwi, ni—ni kuwiseza milili ya hae fafasi; ali kumbinyukiseza milomo ya hae mwa halimu, ni lika zeswana sina zeo; alimuñwi wa bashimani babande ba. Amuhupule feela, kezeli, kuna ni sesi fosahalile ni nyunywani yeo. Kuna ni sesi fosahalile. Kihande u mu tokomele.

121 Mi hamuka bona musali ni kwai mwa mulomo, inza tinile malukwe asikenelela, mi uli, “Ni ka ku bulelela, mulikani, seo

sili sona!” Muzwale, u tokomele musizana tuna yoo. Kuna ni sesi fosahalile ni yena.

<sup>122</sup> Musali, ulukela kuba musali, mi ulukela kutina sina musali. Fani Mulimu hana bupile mutu, Na mupangile kuba nto iliñwi; mi ki Ha bupa musali kuba nto isili. Mi cwale Mulimu ha tinisa mutu, Na mu tinisize ka nzila yeñwi, mi ni musali kamukwa usili. Mi Bibeले iize, “Ki maswabisa kuli musali aapale sapalo sesi lukela kuba sa muuna.”

<sup>123</sup> Ni mina basali, babatinanga tutino totuntinyani tuputula twa kale ni zeñwi, mane niku tinelanga kwande kwanu, tunto twa . . . Kana mu tubiza cwani, knickerbocker? Bali ki tu . . . ? Oh, kuti tunto twani ki tu . . . ? Batili, batili, haki tu putula, kono kitwani totuñwi, totuna ni mahutu amatelele cwalo. [Puteho ili, “Pedo pusha.”—Mu.] Pedo pusha, ni sikenelela, sa malukwe.

Haba kena, bali, “Ze ki za likalibe.”

<sup>124</sup> Se nili, “Batili, mu lyanganehile. Likalibe haba tinangi lika zani. Basali bakona, kono likalibe habakoni.” Yeo ki niti.

<sup>125</sup> Bible I ize, “Ki maswabisa kuli musali aapale sapalo . . . ni muuna kuapala sapalo sesi lukela kuba sa musali.”

<sup>126</sup> Mi baana se baswana sina basali, zazi ni zazi, mi ni basali se baba sina baana. Ki butata mañi? Luka fumana mwa mizuzu yelikani, ka Bibeले. Basali ha isali basali nihanyinyani. Hani talusi mina basali ba Sikreste. Ni bulela ka batu silundwamanje. Babata ku eza lika sina baana; babata kukuta milili yabona sina baana; bakambeka mazoho abona fa sipi, sina *cwana*, ni kuopela kuli *Mulimu Fuyola America*, ni kwai mwa mulomo kwa tuko.

<sup>127</sup> Mushetumuke mwa mikwakwa, ni ku yokuta cwalo, ni kukena mwa likululu. Nelu balile . . . Ni bata kumi bulelela taba yeñwi. Ni mina bakoboci ba basali, muteeleze. Billy Paul ni Na, mwa mukopano ofelile wa mwahala linaha, likweli ze silezi, Ne ni balile buñata bwa likozi zafa mikwakwa. Mi kuzwa mwa likozi ze mianda ye milalu, za fa mukwakwa, munuhe kuli nekuna ni bakoboci ba basali babakai? Neku fumanehile feela . . . Ba balishumi ka babane neli baana. Mi mianda ye mibeli ka mashumi aketalizoho ka amalalu kamba, Na sepa neli cwalo, mianda yemibeli ka mashumi aketalizoho ka-amalalu ni iliñwi neli bakoboci babasali. Bakoboci babasali! Ha ni buleli kuli hakuna bakoboci babande ba basali. Kono yena uka fetuha nihakulicwalo.

<sup>128</sup> Mi mu lika kuyema kwa mulaho wa hae? Abe ya bonahala hande, inza yemi fani, kukasha milili yani hakutaha mupokola. “Kikabakalañi,” na kali, “kaniti, u fosize!” Ha lu na milao.

<sup>129</sup> Ne ba nyakisize seo mwa litifo za mitelo ze Ni sazozwa kuzona. Ha lu na milao. Haiba kuna . . .

<sup>130</sup> Kikabakaleo mulena yomutuna yani wakwa England naize, “Swanelo ya mibuso neili sina bayambi babasina mafuekelo.”

Yeo ki niti, kuyema fa katala, kuzamaisa. Swanelo ya mibuso kele ibola, mi kimo kuse kuinezi kwa banyandisi ni babafwi kaufela. Taba kaufela kele ibola. Hakusana zeñwi konji Mulimu aeze nto iliñwi, ili kusinya lika kaufela, sina ha Na bulezi kuli U ka sinya, ni kukala sinca. Cwale mutalime mose lu sutelezi fa kaufi ni Kutaha.

<sup>131</sup> Cwale fani musali yoo . . . Na mubupile kuba mutusi, mi nalukela kuba mutusi wa hae. Mi he . . .

<sup>132</sup> Cwale, fa, ha Ni sikaba kale ni mukutazi wa ku lumelana ni yena kase haisali. Mi balika kulieza ka nzila isili, kono ibo hali bonahali kuba za ngana. Balika kubulela kuli Adama ni Eva nebacile ma apule. Mizwale, haiba . . . ha Ni buleli se ka lisheha cwale, kono Ni bata kusi bulela. Kakuli, haiba kuca ma apule kutisa basali kulemuha kuli ba mapunu, lulukela kufa ma apule hape. Mi muziba kuli yeo ki niti.

<sup>133</sup> Mwa ziba, kuca ma apule, seo hakisona sene ba ezize, ku balemusa kuli bazibe kuli ba mapunu. Kaniti, nesi cwalo. Neina ni kutaha ka kufosa. Nekuna ni kuba cwalo, kakuli nebato lemuha kuli ba mapunu hane batiloca kwa muselo ono hanisizwe. Kana musali haki kota ya miselo? Kana mina hamu miselo ya boma mina? Wani neli ona muselo ono hanisizwe ku ciwa.

<sup>134</sup> Cwale kiye fa taba yetuna. Cwale sesi fa kaufi hahulu seo sayansi ikonile kuziba kuya ka seo mutu nali sona . . . Neba katile masapo akale, nebangile masapo akale, mi banganga ni litho, mi banganga ni tutendele, ni mazoho, ni masapo, ni kulika kulieza kubonahala sina mutu. Mi baziba kuli nto yeli bukaufi yene batilo fumana kuba mutu, yanali bukaufi ku yona, ki pombwe. Kona sibupiwa sesili bukaufi ni mutu; kono haki sesiñwi ku mutu, yena ufahalimu.

<sup>135</sup> Sibupiwa se sinyinyani ka ku fitisisa sa bupilo sesili teni ki simbotwe; haili sesi tuna kufitisisa ki mutu. Mulimu na kalezi fafasi mi abupa kaku pahama, konji Ha to fitisa fa sibupeho sa Hae. Atisa ka kufitela mwa linyunywani ni lifolofolo, mi nikuya cwalo, konji Ha tilofita fa sibupeho sa Mulimu. Na bupile mutu mwa sibupeho sani. Kisona sesi ipitezi kwa butuna. Sibupiwa se sinyinyani ki kambuluwe kene katilo fetuha kuba simbotwe, ni zeñwi cwalo.

<sup>136</sup> Cwale, siemba sesi latehile se, seo basakoni ku fumana. Mu tokomele Mañolo cwale. Mina, muka palelwa ku lumela se, buñata bwa mina, kono Ni bata . . . Ni bata feela kuli mube ni seo mwa mihupulo yamina. Mi musike mwaba ni muhupulo olwanisa seo. Muteeleze.

<sup>137</sup> Na ziba buñata bwa mina mubile muteeleza Dr. DeHaan. Na kaniti . . . Kakuba muuna wa siyemo sa hae, ni muzwale yomunde wa Baptist, mi Na kaniti naitumela ku yena. Una ni ngana ni butali, ni—ni kusalibala kufita mo Ni kona ku zibela; kakuli ki

Muituti wa za—za Bumulumu, mi hape ki mualafi wa za milyani, mi ki Dokota wa Sayansi. Yena ki muuna ya bunangu. Kono u bulela kuli bani . . . Fani bana ba bashimani ba Mulimu hane baboni kuli bana ba basizana ba batu ki babande; unga mayemo a Josephus, akubulela kuli “neba—neba ikenyize mwa mibili ya batu,” mi ba ikungela basali. Mi nekuna ni mangangalume mwa naha ya Nodi. “Mi kiha ba ikungela basali ni kupila ni bona, fani bana ba bashimani ba Mulimu, Mangeloi anawile, aikungela ni kubona bana babasizana ba batu; mi takazo ya foso neibile nto yetuna, mi ibo bona kakuba basibi kwa kuwa, ba ikenya mwa mibili ya batu.”

<sup>138</sup> Haiba ba eza cwalo, ba sinya foliso ya Bumulumu, ba sinya lika kaufela. Haiba diabulosi wakona kubupa, kakuli kiya likana ni Mulimu. Diabulosi ha koni kubupa. Ni bata kuli munibonise sibaka silisiñwi koo diabulosi akona kubupa. Ha koni kubupa. Yena ukona feela ku lyanganisa ze bupilwe. Yena ha ki mubupi. Yena ki mulyanganisi feela.

<sup>139</sup> Kulukile, kanti, kisikamañi sene siezahalile? Mutokomele. Kiye fa pulelo yaka. Kise fa siemba sesi latehile.

<sup>140</sup> Cwale bana ni pombwe, kono ha mukoni kukopanya pombwe ni musali kuli bapepe mwana. Ha mukoni kukopanya mutu kaufela ni folofolo ifi ni ifi. Halikoni ku kopana. Ha mukoni kushobanisa, mali a folofolo kaufela.

<sup>141</sup> Hane Ni li mwa Africa, neba talima batu bani babansu kwani mwa nzila yakuli; yomuñwi naize kuna, ali, “Haki zeñwi kono ki lifolofolo.”

<sup>142</sup> Se nili, “U bulela sikamañi. Nibona ki batu sina onacwalo feela mo uinezi, mane mwendi ni kukufita.” Alubone ni ku bulelele, hauna ni muhupulo wo cwalo, fohe ukutela kwa mulaho kwa lifolofolo. Se nili, “Muuna yani, haiba ki yomunsu sina neku leliñwi la focolo, kamba haiba kiwa mubala wa ñandatalukeke sina mupusi, kamba haiba kiwa mubala wa mbyumbyulu, wakona kupilisa bupilo bwa hao hakufa mali. Kono usike walika kubeya mali a folofolo ku wena.” Kaniti, yena ki mutu.

<sup>143</sup> Bakeñisa feela kuli litalo lililiñwi ki lelinsu, mi leliñwi ki leli fubelu, mi leliñwi kila ñandatalukeke, mi leliñwi ki le lisweu, seo hasina sakueza ni sona. Biblele ibulezi kuli, “Mulimu wa mali alimañwi ubupile batu kamukana.” Mi yeo ki niti luli. Libaka zene lupila kuzona, zene cinca mibala yaluna, nelisina sa kueza nisona. Mulimu na bupile ku mutu alimuñwi—alimuñwi linaha kaufela, mali alimañwi, linaha kaufela kize swana.

<sup>144</sup> Mu Chinese; mutu yomusweu ha koni kubulela cwale, mutu yomunsu hakoni kubulela cwale, kuli, “Yani muuna wa China, kiwa—kiwa ñandatalukeke, ha Ni na sa kueza ni yena.” Ki muzwale wa hao. Mi ni wena mukuwa haukoni kubulelela yaswana sina ñandatalukeke kamba mutu yomunsu, ibe mañi

kaufela, “Ha nina sakueza ni wena.” Ki muzwale wa hao. Kiniti faa.

<sup>145</sup> Mulemuhe cwale, kise fa sene siezahalile. Na lumela, mi nikona kusiyemela ka Bibebe, kuli ki noha yene ezize cwalo. Noha kona mutu yani ya latehile mwahala pombwe ni mutu. Kakuli, amuteeleze, mulemuhe se cwale, kuli noha neisi sihahabe. Nali ya “butali” hahulu mwa libupiwa kaufela za mwa simu.

<sup>146</sup> Cwale, Ne niilo nga libuka za litaluso za manzwi, kacenu, kuzwa kai ni kai, kubatisisa linzwi le, linzwi leo la *butali* nelitalusa. Li talusa “kuba ni ngana, kuba ni makilikicani,” mi, toloko yende ya si—ya si Heberu (kuzwa m-a-h-a-h, mahah) litalusa “kuba ni zibo ya niti fa litaba za bupilo.”

<sup>147</sup> Cwale halu talimeñi se fa muzuzu feela. Yena u butali, makilikicani, kono ibo ubizwa “noha.” Kono, muhupule, nali yena ya butali kuzekile zaba teni, mi mane neiswana luli sina mutu kufita sika kaufela sesikile saba teni mwa simu; ku sutelela ku mutu. Nasi sihahabe. Sikuto kona sesi tilo muezha sihahabe. Mi nali yena wa...Bibebe iize nali yena ya buheha kuzona kaufela.

<sup>148</sup> Mane niheba sikuto nesi sika zusa fateni bunde kaufela; ibo mibala yeminde ya noha ki ye buheha, mi ni ngana ni butali. Niheba sikuto nesi sika li zusa. Kono, mu hupule, Mulimu na mu bulelezi kuli mautu ahae aka zuswa mi uka zamaya ka mba. Mi hamu koni kufumana lisapo lililiñwi kwa noha leliswana ni la mutu, mi kikaho ba sayansi ba latehile. Kono ye kiyani fani.

<sup>149</sup> Mulimu ulipatezi meto aba babutali ni ba ngana, mi usepizize ku li patulula kwa bana ba Mulimu, mwa mazazi a maungulo foo bana ba Mulimu ha ba ka iponahaza, fani, “Mane bana ba Mulimu hane ba nyakalala kusikaba kale mutomo wa lifasi.” Fani sinulo tuna ya toho ya Bumulimu ni lika halika tisiwa fafasi mwa mazazi a maungulo, Na ka bonahaisa lika ze kwa bana ba Mulimu. Mwa ziba kuli Mañolo aluta cwalo. Mi kiluna ba fa. Ki kabakaleo Mulimu usweli ku kwalula lika ze ku luna. Mulimu usweli kutisa bana ba Hae mwa ponahazo. Uya ka kufitelela fo kufelela zibo ya butu, nzila ya kukena mwa sinulo ya moya, ni ku I shetumuna. Kakuli halu sikabe luluta, mwa Bibebe ye, “Kize lika kuya nani butali”? Isiñi sana itutile mwa mikopano ya lituto; kono kisa na itutile ka mañwele fapila Mulimu, ni sesi tabisize Mulimu ku mufa sona. Bana ba Mulimu, baba iponahalize!

<sup>150</sup> Kiye fa noha, cwale kise fa seo noha neili sona; Ni ka mifa toloko ya yona.

<sup>151</sup> Lu na ni...lu shetumukile, kuzwa kwa simbotwe, kuyo fita fani fa kulube, ni zeñwi cwalo ni cwalo, niza *kuli-ni-kuli*, konji mafelelezo mutofita ku njoko, ku pombwe. Mi kuzwa ku

pombwe, cwale lutula kuzwa ku pombwe kuya ku mutu, mi lwa komoka hakuba cwalo.

<sup>152</sup> “Kulukile,” sayansi ili, “cwale mulitele! Lwakona ku kopanya musali kwa njoko ni kwa pombwe, mi ni ku fetula, kuli muuna akopane ni pombwe.” Ha likoni kubeleka. Ku likopanya kwa folofolo kaufela; ha likoni kubeleka. Mali haana ku lumelelana; munge mali amina, ki mali ashutana kaufela, ona.

<sup>153</sup> Kuna ni mali amañwi mwahali mo, mi habakoni kufumana folofolo. Oh, Hallelluya, Ni ikutwa kuba wa bulapeli ka cwale. Mulemuhe. Kikabakalañi? Mulimu uba patezi zona. Hakuna lisapo kwa noha leli bonahala sina lisapo la mutu. U beile litaba zateni kwa hule ni mihupulo ya batu baba butali.

<sup>154</sup> Mi Ni ka mibonisa kokuzwile muuna ya butali yani, kikai—kikai kwa inzi, nihakuba cwalo. Mwabona, hakoni kutaha ka kufitela kuzani.

<sup>155</sup> Lina ni kutaha ka sinulo, “Ki wena Kreste, ili Mwana wa...” “Fahalimu a licwe le Ni ka yaha Keleke Yaka; mi minyako ya lihele haina ku ikoma,” sinulo ya moya. Kana Abele na—na zibile cwani kaza kufa ngunyana, mwa sibaka seo Kaine nafiye miselo ya mwa simu? Nesi patululezwi kuyena ka moya. Hamu lifumani mwa mikopano ya lituto. Hamu lifumani ka kufitela mwa likopano. Mu lifumana kwa Lihalimu.

<sup>156</sup> Cwale mutalime noha, noha ye yeneli yapili. Halu swaniseni mubonahalelo wa yona cwale. Yena ki mucaha yomutuna. Umwahala pombwe ni mutu. Mi, yona noha; yena diabulosi, Lusifa, naziba kuli ani neli ona mali feela anosi anakona kukopana ni mali amutu aa, kiyena mutu anosi yana kona kutalimana ni yena. Na sakoni ku lumelelana ni pombwe, mali ani nasakoni kukopana. Na sakoni kutalimana ni lika zeshutana. Na sakoni kutalimana ni ngu. Na sakoni kutalimana ni mbongolo. Na sakoni ku lumelelana ni folofolo kaufela; nana ni ku lumelelana ni noha ye.

<sup>157</sup> Halu mungeni cwale mi lubone mwa bonahalela. Yena ki mucaha yomutuna, ngangalume wa kale. Kona koba fumani masapo ani, mi Ni ka mibonisa zona mwa Bibebe. Cwale mulemuhe ka tokomelo. Ku lukile. Mucaha yo mutuna yoo, halu buleleni kuli neli—neli yomutelele ka-liñokolwa ze lishumi, wa maheta amatuna; nabonahala feela sina mutu. Mi mali ahae; hasamulaho wa kushetumuka, kutamahana kwa folofolo ye ni yani. Mwa kona kukopanya lifolofolo. Mi mali ateni nasweli kuzwelapili kuba apahami, bupilo bo bupahami, buino bobupahami, kufitela hato fita fa siyemo sa mutu. Kono tamahano ya mafelelezo fa, mwahali moo, nei pumehile. Ki babakai ba baziba kuli sayansi ipalezwi kufumana siemba sesi latehile? Kaufela mwa ziba cwalo. Kikabakalañi? Kiyoy fa, yena noha. Kiyoy nali faa, ili mucaha yomutuna.

Mi ni diabulosi wa shetumuka, cwale, u li, “Na kona ku susumeza.”

158 Cwale, ha mu ka talima basali ni kubona likezo za basali, mu hupule, mu tozizwe ki diabulosi (mi haki musalamina wa kunyala).

159 Mulemuhe, cwale, diabulosi na tulukile kutokena ku noha. Mi safumana Eva mwa simu ya Edeni, ali mapunu, mi kiha bulela kaza muselo wa mwahali. Kakuli *mwahali* kutalusa “fahali,” ni ze cwalo; mwa utwisisa, mwa hala kopano. Mi kiha sali, “Cwale, ki yende. Ki yende mwa meto.” Ki sikamañi sana ezize? Na kalile ku lata Eva, mi kiha pila niyena, kakuba muuna hae.

160 Mi musali ki ha bona kuli kiyende, ki ha sayo bulelela muuna hae, kono nasa itwezi kale ka satani.

161 Mi ki ha sa pepa mwana wa mushimani wapili, yana nani libizo la Kaine, mwana wa satani.

“Cwale,” mu li, “seo sifosahalile.”

162 Ku lukile, luka fumana haiba ku fosahalile kamba kutokwa. “Mi Ni ka beya sitoyo mwahala Peu yahao ni peu ya noha.” Sikamañi? Peu ya noha! Musai nana ni Peu, mi muuna nana ni peu. “Mi U ka pyata toho ya hao, mi wena uka luma kwa lisito la Hae.” Mi *sitombo*, foo, sitalusa “ku panga Swalelo.” Cwale kiyeyo foo “peu” ya noha.

Cwale, mulemuhe, fa kutaha baana ba babeli.

163 Cwale, noha ye, fani hane iyemi fale, ngangalume tuna yo wa mucaha nayemi fani, na nani sibi sa kueza boozwa ni musala Adama. Kikai koku fumaneha sibi kacenu? Ki sikamañi sesiezisa lika kuba moli inezi kacenu? Cwale, Na—Na . . . Kaniti mwa kona kuswala se Ni bulela ka sona. Mi sekuba cwalo.

Mi hana ezize cwalo, Mulimu sali, akala kubiza Eva ni Adama.

Mi ki ha sabulela kuli, “Ne nili mapunu.”

Mi Ki hali, “Ki mañi ya ku zibisize kuli u mapunu?”

164 Cwale kiha bakala ku, mutinelo wa busole, banze bafita cwalo. Bali, “Kulukile, yena musali yo No nifile, kiyena ya ezize. Ki yena yana ni hapeleza.”

165 Mi kiha sali, “Noha kiyona yene ni file apule?” Ku lukile, mukutazi, amu itebuhele ili mina.

166 Ki ha sali, “Noha kiyona yeni shemaetite.” Kana mwa ziba seo *kushemaeta* kutalusa? Kutalusa “kusilafazwa.” Kuya ka mwa nainezi. Diabulosi nasika mufa apule. “Noha kiyona yeni shemaetite.”

Mi cwale ki ha se kutaha sikuto.

167 Mi sali, “Kakuli uteelelize ku noha kufita kuutwela muuna hao, ungile Bupilo kuzwa mwa lifasi. Mi uka—uka ekelezwa

kwa butuku; mi kupepa kwa hao kukaba ka muuna hao,” ni zeñwi cwalo.

168 “Mi kakuli uteelize ku musala hao, kufita kuutwela Na (Ni kuzusize kwa liluli; sibupeho sesi pahami hahulu), uka kutela kwa liluli.”

169 “Mi, noha, kakuli uezize se, uka amuhiwa mautu aha. Uka zamaya ka mba, ka mazazi a bupilo bwa hao kaufela. Mi uka toiwa. Mi liluli ikaba sico sa hao.” Kifo cwale he. Kiseo siemba sesi latehile.

170 Cwale kiha kutaha Kaine. Ha litalimeñi libupeho. Kiha kutaha Kaine. Ki ya cwani? Ki mulekisi ya talifile. Kiya lima mubu. Ya bunangu, wa ngana; wabulapeli, wabulapeli hahulu; mulemuhe se—mulemuhe sesili mulelo wahae cwale. Amuzamaye ni na ka mizuzu nyana feela.

171 Kiyo fa wataha. Uziba kuli kiya nahana. Ubata kuya kwa keleke. U muyahezi keleke, umufa ni linubu. Utisa ni aletare, ni lika kaufela. Nayahile aletare, abeya mapalisa ahae fateni. Abeya ni simu, miselo ya mwa simu, aifa nubu ku Mulimu. Ali, “Ki zeo Ikungele, Mulena. Na ziba lwa canga maapule, kisona sene silitisize.” Baba bañwi babana bahae bana ni muhupulo oswana. Kubonisa ko li zwelela. Atisa ma apule ahae mwateni, kuzwa mwa simu, aabeya fani, ali, “Se sika tisa swalelo.”

Mulimu ali, “Ne si ma apule.”

172 Kono, ka sinulo ya moya, Abele nazibile kuli neli mali. Kiha sa tisa ngunyana, aikama fa mumizo, mi se ishwa.

173 Mi Mulimu ali, “Yeo ki niti. Seo kona sene si ezahalile. Neli mali.” Mwa ziba mali ao Ni bulela kaona. Ku lukile. “Neli mali ana ezize cwalo.”

174 Cwale mulemehe. Mi fani Kaine hana boni munyana hae yana-pikuluha haa amuhezwi fapila Mulimu, mi lisupo ni limakazo linze liezahala kwani, amu shwela muna. Kiha sali, “Alu tuhele lika ze onafa.” Amutalime mizwale ba hae, amutalime bana ba hae, la kacenu. “Cwale, Ni na ni butali kufita mwa inezi,” ki ha sa filikana. Kana *kufilikana* nekuzwa kai? Kikuli mubulela kuli kufilikana...? Na bulaila munyana hae. Nali sibulai.

175 Kana mwa kona kubiza Mulimu sibulai? Mi Adama nali mwana Mulimu. Biblele i bulezi, kuli, “Adama neli mwana Mulimu,” simuluho yani yende kwa mulaho kwani. Adama nali mwana wa Mulimu wa mushimani. Nikuli muna wani ni lifufa, ni lika kaufela, neli sike kuzwa mwa lusika lolunde lwani.

176 Mi nelina ni kutaha kakufitela mwa sibaka sisili. [Hakuna manzwi fa tepu—Mu.] Mi nelitile kakufitela ku Satani, yena yanali sibulai, ka kukala. Biblele ibulezi kuli, “Yena nali lihata ni sibulai, ka kukala.” Mi kifo cwale. Mi sa bulaya munyana hae.



177 Mi wani neli mufuta wa lifu la Kreste. Cwalehe, kuzwa fani, kakuli, Yena atisa Seta kuli ange sibaka sa hae. Lifu, kupumbekwa, ni kuzuha kwa Kreste.

178 Mi mulemule, cwale, kifa kutaha lingangalume zamina. Mi Kaine kiha ya kwa sibaka sa Nodi. Haiba ndatahe nali ngangalume yomutuna wa mucaha, ki sikamañi sana kaba Kaine? Ndatahe. Mi kiha ya kwa sibaka sa Nodi, mi aikungela alimuñwi wa likezeli za hae.

179 Nzila feela yana kaeza. Ne kusina kone ku kazwa basali, kono konji feela ka Eva. Baipapata kuli neba nani bana baba mashumi asupa bashimani ni basizana. Haiba—haiba neku sina musali. . . Yona Bibehe haibali basali haba pepiwa, konji baana feela. Mi fani, haiba nekusina basali basili kwanda Eva, fani hana shwile, batu ka masika batuhela kubatani. Nana ni kuba ni bana ba basizana. Mi nana ni kunyala kezela hae.

180 Na ile kwa sibaka sa Nodi mi aikungela—mi aikungela musali kwani. Mi fani hana munyezi kwani, kikona kone bafumani mangangalume babatuna, bene bali bana babawile babashimani ba Mulimu; bene batahile kufitela ku ndatabona, yena diabulosi, kufitela ku Kaine. Kiseo foo siemba sesilatehile.

181 Mi mulemuhe peu ya noha. Cwale mulemuhe. Muhupule, peu ya noha ki ya bulapeli. Mu ilemuhe haikala kuzamaya cwale, ka mizuzu ye likani. Kiye fa yaya, yona peu ya noha. Ki sikamañi sene si ezahalile ku bona? Cwale Ni bale sesiñwi faa, Ni liñozi musihali woo.

182 Kisikamañi sene sitile kufitela mwa lusika lwa Abele? Muteeleze ku se. Ku lukile. Kasamulaho kwataha Abele. Mwa mulaho wa Abele kwataha Seta. Mwa mulaho wa Seta kwataha Nuwe. Mwa mulaho wa Nuwe kwataha Sema. Mwa mulaho wa Sema kwataha Abrahamama. Mwa mulaho wa Abrahamama kwataha Isaka. Mwa mulaho wa Isaka kwataha Jakobo. Mwa mulaho wa Jakobo kwataha Juda. Mwa mulaho wa Juda kwataha Davida. Mwa mulaho wa Davida kwataha Kreste, kuisa kwa kupetahala.

183 Mulemuhe kwa mulaho kwani moo Moya wa Mulimu nopilela ku Abele. Mutalime kamo ne U pilezi ku Seta. Mutalime kamo ne U pilezi ku Juda. Mutalime kamo ne U pilezi ku Davida. Mutalime Moya oswana osweli kubiza, ka kufitela mwa peu ye lukile yani, ka kushetumuka cwalo. Hakuna taba kamba neba ezize sikamañi, neba zibilwe pili.

184 Mutalime ku Jakobo, ya masila. . . ha Ni buleli se ka lishwau. Kono Jakobo, yomunyinyani wa maswabi, yana fumanehanga bu kaufi ni mungundo wa siapalo sa bomahe nako kaufela; kumata mata, kashimani nyana ka maswabi. Aipeya lika zeñwi, aya mi apuma ndatahe, kuli ange mbuyoti; kono nelifilwe yena kusikaba kale mutomo wa lifasi. Kaniti, nekuli cwalo.

185 Aya kwani mi ayo puma mukwenyana hae-wa-muuna; mi kiha anga tukota, twaandilala nyana, mi kiha tubeya mwa mezi,

kuli asabise likomu zani kanako yene liitwezi; kuli li pepe bwandilala bwa likomu, kuli apume mi aikungele likomu zani. Mulimu na mu fuyozu kuzona. Yeo ki niti.

<sup>186</sup> U maibile mutu kaufela ya bulela ze maswe ka Jakobo. Kana mwa ziba—kana mwa ziba seo mupolofita wa buhata nabulezi. . . Kamba, napolofita ka kuluka. Balami, na ize, “Yo kaufela ya ka mufuyola uka fuyolwa, mi ni ya ka mukuta kaufela uka kutiwa ni yena.”

<sup>187</sup> “Ni ku zusize wena, Jakobo. Ni mufumani kuba sina . . . sina mwa naha ya kwahule. Mi sina mbande haisinya siyaletu sa yona, Ni mu nyanganyize ni ku muzusa.” Hallelluya! “Haki ka mata, haki ka bundume, kono ki ka Moya Waka, kubulela Mulena.”

<sup>188</sup> Mutalime taba yeo ha itaha fa kupetahala kwani. Moya wani ubelekile za ku petahala ku Kreste, ni ku shetumuka cwalo kwa Bashemi bakale, unze ushetumuka cwalo. Hakuna taba ka zene ba ezize, sene ba bulezi, sene ba ezize, nebali peu ya kuluka kaniti.

<sup>189</sup> Mi, fa, fani Abrahamama ya lukile. . . Kanya! Oh, Ni ikutwa feela hande luli. Fani Abrahamama ya lukile hana katani Melekisedeki, Yena yanali Mulimu Kasibili!

<sup>190</sup> Melekideki neli mañi? “Mulena wa Salema, yeli Mulena wa Jerusalema, Mulena wa kozo. Na sina ndatahe. Na sina mahe. Na sina makalelo a mazazi, kamba mafelelezo a bupilo.” Yo Ali Yena kaufela, Usali ya pila. “Na sikabe asepwa. Ha ana kushwa ni kamuta. Na sina ndatahe kamba mahe. Na sina makalelo a mazazi, kamba mafelelezo a bupilo.” Muni bulelele kuli Nali mañi. Mulimu wa Kuyakuile; ku se lubiza kuli. . .

<sup>191</sup> Oh, Ni libezi feela mo mubizeza sani cwale. Bungeloi, kona seo sili sona. Kuswana sina mwa. . . Ha ki litangu; kono kanti ki sika sesi iponahalize. Sina Mwana tezi ku Abrahamama mwa tende kwani, sina lingeloi, ni kupolofita, ni ku bulelela Sara kuli nasehile, kwa mulaho wa Hae, ni zeñwi cwalo. Taba yateni, nto yeswana.

<sup>192</sup> Mi ki Yo fa. Na katani Melekisedeki. Mi kuku-. . . kuku wabo kuku aluna Abrahamama, mwa peu ya yalukile, alifa sa bulishumi ku Melekisedeki; mi ne ku tomilwe ku muikulu wa-baikulu bahae fa, peu ya yalukile.

<sup>193</sup> Cwale fa kutaha peu ya—ya noha. Cwale, muhupule, ku kaba sitoyo, ndwa mwahala bona.

<sup>194</sup> Peu ya noha ibile itaha cwalo, mi itahisa sikamañi? Cwale ha lungeni lilimo zenyinyani za makalelo. Cwale mutalime sene si ezahalile kwani. Luka bala fateni ka kushetumuna, kakuli kona Ni sazo tatuba teni. Peu ya noha itahisize Kaine. Kaine naile kwa sibaka sa Nodi, a yopepa mangangalume, mi kiha bataha mwa sibaka sa Nuwe.

195 Nebali ba babutali, babaitutile, batu ba ngana. Ki niti yeo nji? Nebali bayahi, bapangi, ba sayansi; isiñi ka peu ya yalukile, kono ka peu ya satani, yona noha. Nebali batu sina—sina ba sayansi, ni bayahi, ni baana babatuna, baluti. Mañolo luli kona sabulela. Neba lafa butale. Neba tula lisipi. Neba itusisa lisipi. Neba pangile lika. Neba likile lisipi zeshutana, ni kuyaha mandu, ni zeñwi cwalo. Mañolo abulela cwalo. Mi nebali banyefuli ba Peu ya musali, Nuwe, ya lukile. Ki niti yeo nji? [Puteho ili, “Amen.”—Mu.]

196 Alu balateleleñi fa nako nyana. Kasamulaho, luba fumana mwa areka, lika kaufela neli sinyizwe. Neba ikenyize mwa miinelo ya sibi, mi baikungela mulao, ni butali ni ngana. Kufitela, Mulimu atalima fafasi, nekusina ba bañata bene basiyezi, kacwalo Anga feela Nuwe ni lubasi lwa hae mwa areka, mi kiha nelisa pula ni kusinya lika kaufela. Anga Enoki, kapili. Kiniti nji? [Puteho ili, “Amen.”—Mu.] Ne kuna ni lipeu kaufela, mwendi lipeu kaufela; kono mulelo wa Hae ulukela ku petahala.

197 Cwale, Nuwe ni bana ba hae, bene bazwile mwani, Kama, Sema, ni Jafeta, neba tile ka nzila ye lukile.

198 Kanti peu ye neikeni cwani mwateni? Peu neikeni mwa areka, sina feela mone iezelize kwa simuluho, kufitela ku musali, basali babona. Neba lwezi peu ya satani, kufitela mwa areka; sina feela Eva mwana lwalezi peu ya satani, kuli apepe Kaine, kufitela ku musali.

199 Mubeyanga basali bani kwa pata kuba bakutazi, Bibehe ya si nyaza seo! Paulusi naize, “Haiba mutu kaufela uhupula kuli ki mupolofita, kamba kuba wa moya, azibe kuli se Ni ñola ki litaelo za Mulena; kono haiba uba yasa zibi, abe feela ona cwalo asa zibi.”

200 Kikabakaleo Ni zwile mwa keleke ya Baptist kwanu. Muzwale Fleeman nali kwanu nako nyana yefelile; Na sepa naliteni busihu bwani. Dr. Davis naize, “U yeme fa mi ubeye mazoho basali ba kuba bakutazi.”

Se nili, “Ha nina kuezwa cwalo. Batili, luli.”

Sa li, “Kulukile, Ni ka kulelekela kwande.”

201 Se nili, “Ni lelekilwe kwande ka bunde.” Se nili, “Le ki Linzwi la Mulimu, mi La nyaza ze cwalo. Mi ha Ni koni ku kumalela sika sa nyaza Mulimu.” Batili, sha.

202 Yo kaufela ya sieza, ubonisa kuli ki baluti ba buhata, bapolofita ba buhata. Bibehe iize ba kaba cwalo. “Kupumiwe nibona baba ketilwe haiba kinto ye konahala.” Kifo he cwale.

203 Mulemuhe se cwale. Mi kuzwa mwahali mwani, kasamulaho, sekutaha Kama, Kama ni musala hae, ni bona. Na na ni sikuto kuyena. Kuzwa ku Kama kwataha Nimrod, yana yahile Babilona. Kuzwa mwa Babilona kwataha keleke ya Katolika, makalelo a yona. Kutaha cwalo kushetumuka kufita ku Akabe.

Kushetumuka kuzwa ku Akabe, kutokena ku Judasi Isikariota; ato feleleza, yena antikreste.

204 Mi ni mwa mazazi a mafelelezo aa, kiwo moya wa antikreste ni Moya wa Kreste. Moya wa antikreste, uli, “Mazazi a limakazo a felile.” Moya wa Kreste, uli, “Yena ki ya swana maabani, kacenu, ni kuyakuile.” Moya wa antikreste uli, “Hakuna shutano ni yekana haiba ukolobelizwe ka ‘Ndate, Mwana, Moya o Kenile,’ kuseliwa, kufafaleza, kaufela seo silisona, ku talusa nto yeswana.” Haili Bibebe ibulezi kuli Mulimu haafosi, mi Ha koni ku cinca. Ki mañi yemuka sebeleza? Ku itingile ku mina.

205 Cwale mubulela kuli, “Kana bakona kupila hamoho? Mu ize, kuli, mwani mwa areka yani, Muzwale Branham, nekubile sibeli sa bo Kama ni Seta.” Yeo ki niti, niti yetezi. Kama nali yamaswe. Seta nali wa bulapeli mi ya lukile. Ku lukile.

206 Alulateleleñi Kama. Ku lukile, cwale, kuna ni Kama ni Seta mwa areka yeswana; alimuñwi ki ya lukile, mi yomuñwi kiya sikaluka. Neku nani liñwalala ni nkwilimba mwa areka iliñwi. Neku nani Judasi ni Jesu mwa keleke iliñwi. Neku nani antikreste ni Moya o Kenile mwa keleke iliñwi.

207 Mi, kacenu, mioya yeswana ya beleka. “Kuba ni mifuta ya bumulimu, kuba ni bulapeli hahulu, kono kuba ni mifuta ya bumulimu mi ni kuhana Mata ateni luli; kuba bacwalo mu tokolomohe.” Moya o Kenile, ubulela kuli, “Jesu Kreste kiyaswana maabani, kacenu, ni kuyakuile.” Ki siemba sifi semuka keta?

208 Mu antikreste ubulela kuli Ye ki buka feela ya lituto za bumulimu. “Luka kutela mwa Tuto ya Baapositola.” Ni swabisa mukutazi kaufela kuli ani bulelele ko ku fumaneha Tuto ya Baapositola mwa Bibebe: “Ni lumela ku Mulimu, Ndate ya Mata, Mubupi wa lihalimu ni lifasi; Jesu Kreste, Mwana Hae. Ni lumela mwa Keleke Katolika ya Roma ye Kenile, kuikambota kwa ba halalehi.” Zeo mulifumana kai mwa Bibebe? Mi munze mu likutakela mwa likeleke zamina zetuna za Methodist ni Baptist. Ki lituto za diabolosi, mi ni baplofita babuhata ba liluta.

209 Mi Na sepa ha Ni miutwisi bumaswe, kono Ni swanisisa sani kwa tabernakele ye. Mina kwanu kwa Branham Tabernacle, muikambuse kwa mikwa yecwalo. Sika kaufela sesi lumelelana ni mioya ki bulapeli bwa milimu. “Kuna ni muyemeli alimuñwi mwahala Mulimu ni Batu, mi yani ki yena Jesu Kreste.” Hanina taba kamba kuna ni bo Maria babakai!

210 Mwabona seo peu ya musali sene iezize kwa mulaho kwani? Mwabona seo peu ya musali neilwezi?

211 Mutalime fa kacenu, mwa America. America ki peu ya diabolosi. Kisikamañi seo? Ki naha ya musali. Mu utwile, “Le ki lifasi la musali.” Yeo ki niti. Ki naha ya musali. Ba toma mitomo.

212 Ne niilo fita kwani, haki kale hahulu, mwa Switzerland. Basali nebali. . . Musali alimuñwi yomunyinyani, wa Moya o Kenile naize, “Mwa ziba, haiba Niya kwa America, babulela kuli basali bana ni tukuluho.”

213 Se nili, “Alubone niku bulelele kosiya.” Mi se Ni kala ku mubulelela.

Yena ali, “Oh, sishemo, ha Ni lati lika zecwalo.”

Se nili, “Kwani kona kolisweli kuya.”

Mwa ziba, habaezi lika kwani sina moba ezeza kwanu.

214 Kisikamañi seo? Aluboneñi nimi bonise kuli America ki musali. Fa masheleni aluna a muwayawaya ki siswaniso sa musali. Lika kaufela kwanu ki musali.

215 Amu nibulelele, hakuna miyaho yemiñata mwa naha, yelukela ku. . . Amutome miyaho yemine ya macwala mwa tolopo ye, mi mubeye ni mahule babalalu, basali baba-bonahala hande baba itobakanga ilibona mwa mikwakwa; ba kaluma mioya yemiñata kwa lihele, inze iba lakaza, kufita miyaho ya macwala kaufela yemukona kuyaha mwa tolopo. Yeo ki niti luli.

216 Kimañi yo cwale? Ki musali. Kisikamañi sali sona? Kiyena mulimu wa America.

217 Munge babañwi baba bapali ba mafilimu bakale; batahanga cwalo mi banyala hane kamba haketalizoho, kupila ni baana babalalu kamba babane ka nako yeswana; mi yemiñwi ya mitende ye ya bapatulula ni kuba bulelele, bakopiwa maswaniso akuba mapunu kwanu. Mi mina basizana ba sanana muitomela sani kuba mutala wa mina, (kikabakalañi?) kakuli bomaho sapili usikaba kale, mwendi, bokuku ahao ba basali usikaba kale. Mwabona koo peu yani ya noha ibelekela? Kaniti, ku cwalo.

218 Mi siezize sikamañi? Haiba bumaswe kikapotelwa mwa masika alishumi ka amane, mwa tasa mulao, kana bumaswe bukaba sikamañi haiba bupotelwa mwa lizazi le, fani peu ya yalukile seli bukaufi ni kufela? Mi Mulimu nabulezi kuli kukataha nako, kamba Na sika pumela musebezi fahali, nekusike kwaba siemba sene sikasiyala. Lu kwa mafelelezo. Amuzume ba balukile busihu boo; muye mwa litolopo kaufela!

219 Oh, mukafumana mamembala ba keleke ba likuta luli kuba Baptist nib a Presbyterian, ni babañwi cwalo, mo kukona kubela. Kono habasana zeñwi zakueza ni Mulimu sina shakame haisa tinangi makatulo a mwa litwa. Kutokwa kuziba nise Sikana! Kaufela seba ziba. . . Kana u Mukreste nji? “Ni wa Katolika.” Kana u Mukreste nji? “Ni wa Baptist.” Kana u Mukreste nji? “Ni wa Presbyterian.” Kana u Mukreste nji? “Ni wa Pentekota.” Zeo halina sakueza ni Sona.

220 Wena u Mukreste kakuli Mulimu, ka muhau wa Hae, u kupilisize. Mi wa ziba kaza Teni. Mi sesiñwi sicincize mwa

bupilo bwa hao, kuli upila ka kushutana. Mi u mutu yomunca ni sibupiwa ku Kreste Jesu. Kaniti.

221 Kono mwa bona koo peu ya noha? Peu ya noha neli sikamañi? Boozwa. Kana mwa latelela? Boozwa ni Eva. Kiñi sene siezahalile kwani? Kisikamañi sene sitisize sani? Kisikamañi mwa busihu boo?

222 Mutalime kwa mulaho kwani, lilimo nyana zefelile, fani pina ya pili hane izwile. Mina batu baba hulile, fani ba... Neba tatubanga lipina basika lituhela kale kulila fa wayalesi. Mi yapili itozwa, neli yakuli, “Amu bapikuluse, basizana, amu bapikuluse, kaku bonisa mañwele amina amande,” mi kaufela seba tabela sani. “Musehe bo ndate ni bo ma, mi mubafe kaufela ‘ha-ha-ha!’” Yani kona yapili yene batuhelezi ku zwa mubano. Kikai komu hupula kuli mutangana yana ñozi buka afumaneha? U shwile.

223 Kisikamañi se muhupula ka Clara Bow, yana zwile wa pili niku bulela kuli, *Mañope Asabisa*; niba bazamaya mapunu baba lumezi mioya yemiñata kwa lihele? Kikai komu hupula kuli busihu bo afumaneha teni? Ushwile kale kale koo. U kai kwa fumaneha, ni mubili wa hae wani? Ulobezi kwani, atampakani mwa liluli, mi likokwani ni mabuku limufelize. Ni moya wa hae ulobezi kwani fapila Mulimu ya lukile.

224 Ukai muuna yana ingile musali yani ni kubapangela litino ze bonahala-masila zene tiniwanga, kuli abakasheze mwa nzila ye, kamba yani nikutokwa kuba kwanisa? Ali, “Kisikamañi sebaka eza kasona? Kikabakalañi hamu tinanga lika zani?” Kakuli mubata kuli baana ba mi talime, mi hakuna nzila yeñwi ya kusinyakisisa.

225 Mi kana mwa ziba kuli hamu eza cwalo, mi ni mueza libi wakale inza mitalimile, mwa ziba se si ezahalile? Fa Munanga wa Katulo... Mu li, “Muzwale Branham, Na ni sepahala kubo muuna ka kamo Ni kona kubela.” Uka balelwa kwa lifosi ze bukile. Jesu naize, “Yo kaufela ya ka talima musali ka kumu lakaza sa mu bukile kale mwa pilu ya hae.” Fani muuna yani haka yo alabela kueza boozwa, kimañi yakaba ni mulatu wa kueza cwalo? Nzila yemu tina kayona ni kuiponahaza.

226 Cwale, ha Ni talusi kuli mulukela kutina sina mutu yazwa kwa linako za kale. Kono, mwakona kubonahala sina kalibe.

227 Mi muzwela kwande kwani ni mapunu, tu putula twamina totu kuswani, ni kutama kasila kakanyinyani kuka tinguluka cwalo; mi mbututu wa mina ni meto inge sibulukelo sa mufuse wa kwai, ni kwai mwa mulomo wa mina, munze muzamaya mwa mukwakwa. Hamu ezi seo ka mulelo omunde. Mwakona kuba yasinu mulatu wa kezo yateni, kono diabulosi usweli kuitusisa mina kuba sibelekiso sina feela mwana ezelize Eva.

228 Kikabakalañi haili naha ya musali? Kakuli iya kuyofita fa kopano ya Bukatolika. Kisikamañi seo kacenu? Hamuna kuba

utwa babulela kuli Jesu. “Lumela Maria! Maria, mahe Mulimu! Yakenile Cecilia!” Mifuta kaufela ya bahalalehi, bahalalehi baba shwile. Kwanu ha ki kale hahulu, kwani kwa . . .

<sup>229</sup> Ne nili kwani kwa Mexico, silimo sesifelile. Seku taha musali ya shebile, inza hohoba. Mañwele ahae, kaufela na kubuhile cwalo, ni litalo; inza lila, asweli mazoho. Mi ndatahe na zamaya mwa matuko, inza nanuzi twanana totubeli, tunze tulila; boma tona banze banyanda cwalo; kakuli musali yomuñwi, yeba biza kuli yakenile, nashwile. Neba nani siswaniso sa hae fahalimu a lizulu fani. Mulatiwa wa hae kiyena yana mubulaile. Mi amano bulaiwa feela cwalo, kakuli, ki yakenile; nali wa Katolika. Kacwalo nasweli kuya, ili kuyo baka; mi nana ni kuhohoba limaile zepeli, fa macwe a kobe, ili ku baka.

<sup>230</sup> Muzwale, haiba kuna ni taba iliñwi ye Ni lukela ku eza, Jesu Kreste nashwezi mbango. Muhau, Ni pilisizwe; mi ha ki ka—ka na muñi, kono ka tato ya Mulimu, ni ka bunde bwa Mulimu.

<sup>231</sup> Babihi ba makande bani neba ni buzize, bali, “Bo. Branham. . .” Mwana—mwana mbututu, yomunyinyani yana shwile nazusizwe kwa bafu, ni lika zenyinyani fani kwani. Likiti ze mashumi amalalu za ba Katolika. . . Batili, mu Ni swalele. Neli likiti ze mashumi amabeli. Likiti ze mashumi amalalu neli Africa. Likiti ze mashumi amabeli zaba Katolika neli amuhezi Kreste kuba Mupilisi wa bona, ka nako yeñwi, fani sani hane siezahalile, kakuyema mwa Tolopo ya Mexico. Ni baprisita bani, nekusina sene babulela; ba bañata, bazusa musunga. Neku nani babañata kwa neku lani. Kacwalo sali, “Bo. Branham, kana mwa lumela kuli babakenile baluna bakona kueza lika zeswana nize mueza?”

<sup>232</sup> Kakuziba tuto yabona, se Nili, “Luli, haiba bapila.” Mwabona? Kacwalo, ha ukoni kuba yakenile wa Katolika konji hause ushwile, mwa ziba.

Kacwalo sali, “Oh, haukoni kuba yakenile konji hause ushwile.”

<sup>233</sup> Se nili, “Kikai ko ubala lika zeo? Paulusi naize, ‘Kuba ba kenile ba kwa Efese,’ ni bao baba bizizwe ki Mulimu. ‘Ku baba kenile ba kwa Efese,’ nasweli kubala liñolo la hae; niba ba kenile ba mwa libaka zeñwi, kwa Magalata, ni—ni ‘baba kenile ba kwa Maroma,’ ni zeñwi cwalo. Ba *bakenile*, ‘ba ba kenisizwe.’ Kucwani he kaseo?”

<sup>234</sup> Na ize, “Kakuli, cwale, ha lulukeli ku kanana ni Bibe. Kakuli, lu mwa keleke, ni seo keleke isibulela. Haluna taba ka seo Bibe isibulela. Ki seo keleke ibulezi.” Ali, “Ki ufi munahano wa hao ka neku la keleke ya Katolika?”

<sup>235</sup> Se nili, “Ni sepa kuli kamba hausika ni buza cwalo. Kakuli uni buzize, cwale Ni ka ku bulelela Niti.”

Ali, “Kulukile, Ni bata kuli uni bulelele Niti.”

Se nili, “Siyemo sesi pahami sa bulapeli bwa milimu se Ni ziba.”

Sali, “Mukona ku unga cwani sani?”

<sup>236</sup> Se nili, “Sika kaufela sesi lumelelana ni babashwile ki bulapeli bwa milimu.” Se nili, “Kambe ya kenile yani wakona kubulela, konakuli u mwa lihele. Kakuli, bani baba tulile museto, bi—bi Bibebe yaka ibulezi kuli hakoni ku kuta.” Yeo kiniti. Mi se Nili, “Haiba ku cwalo, kamba nali yakenile; ki diabulosi yabulela sina yakenile, mi kanti ha kiya kenile, ni hanyinyani.”

<sup>237</sup> Mi kiha sali, “Kulukile, cwale, ka muzuzu feela.” Ali, “U ambolanga ni baba shwile, niwena.”

Se nili, “Kikai?”

Yena ali, “Jesu Krete nashwile.”

<sup>238</sup> Se nili, “Kono Na zuhile hape. Ha ki yashwile. Kono Wa pila, kuli anilapelele, mi kiyena feela muyemeli yali mwahala Mulimu ni batu.”

<sup>239</sup> “Ki Na yana shwile, mi napila hape, hape kiya pila kuya kuile. Ni na ni linotolo za lifu ni lihele.” “Yalata kaufela, atahe anwe kwa mezi a Bupilo afiwa feela.” Mwai! Yani kiyena Mulimu wa luna. Yani kiyena Mulimu wa luna.

<sup>240</sup> Mi ni peu ya yalukile seli bukaufi ni kufela. Mubulelele batu ka lika ze. Mubulelele batu kaza kukuta kwa nzila ya Bibebe. Mubulelele batu ka za limakazo. Mubulelele batu ka zeo. Kakuli “keleke yabona hai lilumeli Zeo,” kacwalo ki bana bamwa bunyazi, ku Mulimu. Bibebe ibulezi kuli haiba halukoni kuitiisa mwa manyando, ni miliko, lusebo, ni kubizwa kuli “bapikuluhi-babakenile” ni zeñwi cwalo, ze cwalo; haiba ha mukoni kuitiisa, mu bana ba mwa bunyazi, mi halu bana ba Mulimu. Bibebe ibulezi cwalo.

<sup>241</sup> Muni bize “mupikuluhi-yakenile,” haiba mwa bata kueza cwalo. Muni bize sika kaufela semubata kaufela. Haibile feela pilu yaka ilukile fa pila Mulimu, ni zibo yaka izamaelela ni Bibebe ya Mulimu, Ni zamaya hande ona mwa tamaiso yee. Eeni, sha. Kona seo lulumela. Yani kona Keleke ya Mulimu ya pila, yesa tahi ka lituto za bumulimu. Hai tahi ka zibo yakui-kupulela, kwa batu. Itaha ka kufitela mwa Niti ye patuluzwi yakuli Jesu Krete ki Mwana Mulimu.

<sup>242</sup> Kambe feela Ni nani zibo ya kuikupulela, kakuli keleke ya Baptist kamba keleke ya Methodist ini lutile kuli sa *kuli-ni-kuli* sika; fani hane Ni utwile kaza Bibebe ye, haiba Bibebe. . . Kambe ne Ni kolobelizwe ka libizo la “Ndate, Mwana, ni Moya o Kenil,” mi nikubala Bibebe ye, mi mukutazi unibulelezi kuli nekusina niyomukana mwa Bibebe yakile akolobezwa ka isili konji ka Libizo la Jesu Krete, mi Ni balile ni kubona kuli yani ki Niti, ne Ni ka kena mwa mezi ka bubebe mo Ni konela. Eeni, sha.



243 Kambe mutu yomuñwi naka nibulelela kuli—kuli Jesu Kreste ki mufolisi yomutuna; mi ni keleke yaka ini bulelezi kuli, “Mazazi a limakazo a felile,” mi Ni nani butokwa bwa foliso; ne Ni kamata ka bubebe mo Ni konela, kuya kwa aletare kwani, kuyo foliswa. Kaniti ne Ni kaeza cwalo.

244 Kambe ne Nili mukutazi, mi nina ni—ni mukutazi wa musali fa katala, mi Ni balile mwa Bibeles yani nabona kuli musali alukeli kukutaza, ne Ni ka muzusa kwateni kwani, kamba naka ba kwa mulaho waka.

245 Mi muhupule, neni inzi kwa mulaho kwani kokuinzi Kezeli Wright, busihu bobuñwi, kuli musali nabata kuni lelekela fande ka kuezwa sika sesi cwalo. Eeni, sha. Se nili, “Ha una kukena mwa keleke yaka ni zakale. . .” Fani hane batinanga, kamba kupumanga mandelesi abona kushetumuna cwalo, ni mubonahalelo-omaswe wani, mi mibili yabona inze ibonaha feela cwalo. Se nili, “Ba sataha feela mwa keleke yaka, Ni ka baleleka luli.” Mi ni kalibe yomuñwi yana-pila kwani, na shwile isi kale kasumulaho wa fani; mi kiha sani biza, inza shwa. Nali musizana wa Katolika, azuha fani mi aina fafasi sina cwalo. Seni talima kwamulaho niku mubatisisa, inza yemi fani, mi mi nebasweli kuwepela. Natubula koti yaka, naya kwateni kwani, naibeya fa maheta ahae. Se nili, “Ima, haiba uka niteeleza hani kutaza, kana wakona kutina koti ye hauli mwa keleke ya Mulimu?” Mwabona? Luli.

246 Kiha yema kapili fani, mi aatamisa milomo ya hae. Aya kwande a muyaho. Ki hali, “Haiba u na ni bulapeli, ha Ni na kutuhelela komu yaka kuli ibe ni bulapeli bwani.”

Se nili, “Usike wa bilaela, hana kuba ni sona.”

247 Kutuha foo seluba ni tende, seba ni biza hana shwa. Na kulile butuku bwa pilu, mi na shwa. Muuna hae sataha. Yena, “Wakona, kutaha kapili!” Mi ne Nili mwa mukopano. Mushimani, yomutuna yomutelele, nayemi fa munyako, inza ni libelela. Mi kiha Ni mata sina. . .

248 Senikena mwa mota yaka ni ku akufela kwateni. Ha ne Niya cwalo, Na yo kopana ni nasi yani kwateni, yanapila kwa Howard Park, haisali. Kiha li, “Mubuleli, ha kuna tuso ya kutaha.” Seku fitile lilimo ze mashumi amabeli, mwendi nizeñwi fahalimu. Ali, “Ki kale ashwa.” Ali, “Sa shwile mwendi mizuzu yemilalu.” Ali, “Na huwile kamwa nakonela kaufela, kuhuweleza wena.” Ali, “Ni na ni liñusa la hao.”

Ali, “Kisikamañi?”

249 Ali, “Bulelela mukutazi yani, kuli ne Ni bulezi sakuli kayena, ‘Shangwe a ni swalele.’”

250 Se niya kwateni kwani kuyo mubona. Musali yomunde; mi na nyandile kusikuluka. Nana ni tundolindoli fa ngo ya hae; musali yomunde. Mi tundolindoli, netubonahala sina, inze tuyemi. Mi

meto ahae nazwile mwa misima ya ona, mi nasa bonahala bunsu. Kakuli, mala ahae ni lipiyo za hae neli shenyize, mi ni sifuka nesizwa fa mumbeta, sina cwalo.

<sup>251</sup> Mi muuna hae ani talima, ali, “Muzwale Branham, aku lapele tapelo nyana, kakuli ubata kuku bona.”

Se nili, “Tapelo ya kumulapelela ka cwale haina kubeleka.”

<sup>252</sup> “Ko iyendamezi kota, kona koiwelanga.” Mwabona? “Musike mwa ipuma; Mulimu a pumiwi. Kaufela seo mutu acala, kona saka kutula.”

<sup>253</sup> Kana mwa bona kolinzi? Cwale kiñi sesi ezahalile? Mutalime ku musali yakona kueza cwalo. Mutalime basali bene bapila kwa mulaho kwani, musizana wa tupina, mwana hae wa musizana neli yacwani? Namakanangelwa. Yani ki mwana musizana wa namakanangelwa? Yomunca wa lipina za rock-ni-roll. Mwana hae wa musizana ukaba cwani? Hum! Kisikamañi seo?

Mwabona peu ya yalukile?

<sup>254</sup> Mutalime ku mina ba Baptist. Mukute mwa mulaho nyana. Mukutele ku John Smith, mutateki wa mina, mina ba Baptist. Fani, hana lapelezi bumaswe bwa batu, konji, hana lilile ni kulapelelela sicaba saha kufitela meto ahae aluluha’ kukuza, ni musala hae namucisanga fa tafule, sico sa hae sa mukushuko.

<sup>255</sup> Mi mina ba Methodist ba kwanu, ni masikiyo mwa lingo zamina ni kwa mazebe amina, mi mubonahala sina fa kuhatela mahutu a diabulosi; mi munze muya cwalo, mutinile tuputula, ni lika ze cwalo! Fani, John Smith wa kale, alimuñwi wa babahulu ba keleke ya Methodist, asika shwa kale ka lilimo ze mashumi aketa-lizoho ka ze ketalizoho ka zetalu, hana kutalize kutazo yekuswani lilimo zene. . .liholo zene. Neba nani ku muinisa kwa katala. Mi kia anali manzwi ahae amafelelezo. Ki hali, “Ni swabile hahulu ka kezo ya keleke ya Methodist.” Ali, “Nibeha bana ba basizana ba keleke ya Methodist batina masale a gauda kwa minwana ya bona.” Ki sikamañi sanaka bulela cwale, ni tuputula cwalo, banze baopela mwa kwaya?

<sup>256</sup> Ne mukalile hande. Kisikamañi se siezahalile? Mueza sina maa mina. Seo luli ki sona.

<sup>257</sup> Leo kona libaka halusa lati niyekana ya likopano ze kuli lifumanehe ona, kwani, kaku lumelelana: “Lu ba Methodist. Lu ba Baptist.” Lu ba Kreste feela. Musiyele ona foo, mu lukuluhe.

<sup>258</sup> Cwale, mwabona peu ya noha? Kisikamañi seo musali akona kueza ka mukwa wani? Seo sika eza sikamañi? Sikamañi? Neba zwezi pili, banze ba shetumuka. Neba lelekile ba Baptist mwateni, ku leleka ba Methodist mwateni, ku leleka ba Presbyterian mwateni. Kisikamañi sene ba ezize? Kaufela bona baya kwa mulaho kwani, sina maa bona, lihule la kale. Kwani kona koba inzi kaufela, banze baeza buhule bobu swana. “Kulukile, hakuna shutano niye kana. Ba nwelisizwe. Ba

fafalelizwe. Bona, ba zwile, ba ipulezi. Bangile likweli ze silezi za ku bahanisa; neba sika nwa hahulu ka nako yani, ni zecwalo. Ne babile ni mamembala babañata. Balifa hande fa . . .” Oh, mwai! Seo hasina sa kueza ni miselo ya Moya.

<sup>259</sup> Miselo ya Moya ki “tumelo,” kulumela Jesu Kreste yaswana maabani, kacenu, ni kuyakuile; “lilato” la bana bahesu; “tabo, kozo, pilu-telele, bunde, busepahali, tibeledo, buikokobezi, buiswalo.” Zeo kona lika, miselo ya Moya.

<sup>260</sup> Mi lunge mutu, “Kulukile, ya—ya pila bupilo bobunde ni ba bapani nibona.” Ki mwana ezelize ni Isau.

<sup>261</sup> Isau nasika holofaza mutu, mi Isau neli wa diabulosi; kono Jakobo, kuzwa mwa mba yeswana, nali wa Mulimu. Peu ya diabulosi; haili Peu ya musali, yona Peu ya Mulimu yataha.

<sup>262</sup> Cwale, mwa bona, kaufela litilo felela mwa tasi kuze, siyezi kai mwa lifasi kacenu? Nibata ku bulela se ka buhali luli, kuli muutwisise se, kutuha foo luka kala ancafazo kasamulaho wasona, mwa mukopano otatama. Si lukela ku ba sesi buhali. Mi, shangwe, ha Ni buleli se ka lishwau bana bamwa bucwani. Hani buleli ku mibisa bunyinyani. Sina ni kufita fa sibaka, sesi tuna, sa likwata za bulapeli bwa bana ba mwa bunyazi. Kize ni bata kufeza kazona. Seo kisona sesi taha kusona. Muziba kuli yeo ki niti. Sifitile fa sibaka sakuli konji mane ni kuikopanya-kwa keleke ni mamembala-ba keleke, “Kuba ni mubonahalelo wa bumulimu, kono ba hana Mata ateni,” konji hasitilo fiata afa sikwata sa bulapeli, bana ba mwa bunyazi. Kona seo sili sona.

<sup>263</sup> Sesitatama sesi siyezi kisifi? Kuna ni fulai ye siilwe mwa halimu, buñata bwa zona, ki mabomba a koboti ni lika kaufela zeñwi. Lulibelezi feela hola yani kuli itahe. Mi kukaba lisinyeho ka mulilo, sina mone kuinezi ka mezi.

<sup>264</sup> Mi, balikani, kaufela semu eza, haiba u Mukreste mi u nani Mulimu mwa pilu ya hao, mi wa ziba kuli uzwile kwa lifu kukena mwa Bupilo, u lukela kuba mutu ya tabile kufitisisa mwa lifasi kaufela. Fani Moya o Kenile ku wena . . .

<sup>265</sup> Fani, Bibehe haiize, “Jesu Kreste ki yaswana maabani, kacenu, ni kuyakuile.”

<sup>266</sup> Ba likopano bali, “Kono lulumela kuli limakazo lifelile.”

<sup>267</sup> Moya o Kenile ubulela kuli, “Amen. Jesu Kreste ki yaswana maabani, ni kuyakuile. Ku be cwalo.”

<sup>268</sup> Haiba Bibehe ibulela kuli, “Mubake, mi mukolobezwe mañi ni mañi wa mina ka Libizo la Jesu Kreste kwa swalelo yalibi, muka amuhela Moya o Kenile. Kakuli sepiso i kumina, ni kwa bana ba mina, ku ba Macaba, kaufela baba kwahule, buñata bwa be Mulena Mulimu—buñata bwa be Mulena Mulimu waluna uka biza.” Mwabona? (Isiñi, “buñata bwa ba Methodist ba ba kabiza, ba Baptist ba kabiza.”) Kono, “Buñata bwa be Mulena Mulimu

waluna uka biza, baka amuhela Moya wa hae o Kenile, mi ba ka kolobezwa ka Libizo la Jesu Kreste.” Ki sona se i bulezi Bibebe.

Fani seo hasi miwela, muli, “Amen.”

Keleke iize, “Oh, ha si pangi shutano kaufela.”

<sup>269</sup> Kono Moya o Kenile wo ku mina, uli, “amen” kwa Linzwi la Hae. “Mutu haana kupila ka buhobe feela, kono nika Linzwi leli zwelela mwa mulomo wa Mulimu.” Ki fo cwale.

<sup>270</sup> Ni bata kuli muni bonise Liñoło lililiñwi ko libulela kuli apule kona yekalile lika zeezahala cwale. Ni bata kuli munibonise kuli neba cile ma apule. Ni mibonise koo Kaine nahupuzi lika zeswana, ni koo peu ya hae isa nahana lika zeswana.

<sup>271</sup> Kono sinulo ya Mulimu yapaka, ka Bibebe, kuli neli sibi sa boozwa mwahala muuna ni musali, isi ka tukelo. Kwani kona koku zwelela mangangalume ba mina. Kona koku zwelela sibi samina. Kona koku zwelela kubola kwa mina. Kona koli zwelezi.

<sup>272</sup> Cwale mulemuhe mwa lika kaufela ze—ze, mutalime, noha—noha yona noha neina ni butali hahulu. Peu ya yona ibile ni butali bobutuna hahulu. Mi Ni bata kuli nipahame fa katala fa mi niswale maikulofoni ye mwa lizoho, [Muzwale Branham ushimbulula maikulofoni—Mu.], mi nibeye mautu aka fa katala, mi ni bulele cwana. Mi, kacenu, bakai baituti ba mina ba zibo? Mulisana wa mina yaile kwani kuyo ikungela zibo ya butu, mi uyemi cwalo; ki yena mulisana wa keleke wa likeleke zetuna kwa naha yani, ni zeñwi cwalo. Kikai ko iyemi peu ya noha? Mwa libaka zende za butali sina cwalo; butali, baituti ba ngana. Kwani kikona kwa fumaneha. Kwani kikona kwa pila.

<sup>273</sup> “Haki ka mata, haki ka bundume, kono ka Moya Wa ka, kubulela Mulena.” Mwabona? Kwani kikona koo mina . . .

<sup>274</sup> Kutuhafo munge muzwale yomunyinyani ya yemi kwani, ulila ali kulutula meto ahae, mi ukona kuyema kwani inza liza gita yakale, inzali, “Muzwale, taha, ufumane Mulena!”

<sup>275</sup> Mulisana yomuñwi uto zamaela teni, uli, “Huh! Kana puteho yaka . . . Kikabakalañi, ha Ni koni kuikeza, kamba kutuhelela bo . . . hanikoni kutuhelela Liddy ni Johnny ni bona kuli bani bone kwa sibaka sesi cwalo.” Muzwele pili, peu ya diabulosi, ulibile kwa mafelelezo a Kuyakuile, nihakulicwalo. Yeo ki niti. Nakona kubulela linzwi leliñwi foo, ni kuli “bana bamwa bunyazi,” mi ko kikona feela kosi fumaneha. Kakuli, mwa bona, mina . . .

<sup>276</sup> “Hakuna mutu yakona kuta Na konji Ndate Pili amu bize. Mi kaufela baba taha ku Na, Ni kaba zusa ka zazi la mafelelezo. Hakuna ya ka lateha. Ni na ni zona. Ni ka libuluka. Hakuna mutu yakona kueza cwalo, konji Se.”

<sup>277</sup> Kaufela lifumaneha ku Yena. Hamukoni ku bulela kuli, “Ni ezize nto iliñwi.” Ki muhau wa Mulimu obelekile kaufela.

Kacwalo, hakuna se Ni ezize. Ne ni sina sa kueza; ni mina, nemu sina sakueza. Hakuna sene simi lukela. Mulimu kiyena yana ezze lika kamukana. Hamusika sikulula munwana wa mina kwa siemba sa sona. Ne musika bulela kuli, “Kulukile, Ni zwile mwa lubasi lolunde. Ni ezize *se*.” Seo hasina sakueza silisiñwi sakueza ni sona. Mulimu ki Yena Na liezize; sishemo sa Mulimu.

278 Muniswalele cwale, seibata kukwana lebene kiloko, kono Ni katuha nikwala, nihakuli cwalo. Mwabona?

279 Kibabakai baba utwisisa kuli Bibebe ibulela kuli lika ze kiza Niti; Mina batu ba Branhama Tabernacle, sihulu? [Puteho ili, “Amen.”—Mu.] Cwale, seo ki silisiñwi feela mwahala lika zeluluta ni kulumela. Kono, muhupule, ku mina baenyi, Ni bulele cwana, mina batu babasa tahangi kwanu kuba mamembala. Nzila yelulumela lika ze, kuli *Ye* ki Bibebe, mi Bibebe kona Niti ya Mulimu.

280 Mi lwa lumela, kuli, mwa Testamente ya Kale, cwale, neba na ni nzila ya kuzibela sene sili niti ni sene sisi saniti.

281 Cwale, kaufela luziba kuli neba na ni mulao ono ñozwi. Kibabakai babaziba seo? Ona mulao, milao—milao litaelo nelili mwa areka, ni zeñwi cwalo; ku lukile, ni mulao fa litaelo. Uli, “U sike wa buka. Kaufela yana buka na pwacaulwa ka macwe.” Mwabona? Yani neli yona ta—ta taelo, ni milao fa taelo. Cwale, areka neinzi sina *cwana*; litaelo neli liteni kwani, mi ni milao ya litaelo nelili mwa lipokoto za matuko a areka. Haiba mutu na kaya kwani, kuyo eza boozwa; ayofita kwani nikuba nizeo mulao no bulela, “nebpwaca ka macwe.” Neba muzwiseza kwande niku pwaca ka macwe. Kisona seo mulao wafa litaelo noli sona.

282 Cwale neba nani linzila zepeli za kuziba kazona. Kuna ni zetalu, kakuba tiisezo. Neba nani nzila yeñwi yakuziba kayona, mi sani neli ka mupolofita kamba muloli. Ki babakai babaziba cwalo? “Haiba kuna ni alimuñwi wa moya, kamba mupolofita, Na Mulena ni ka Iponahaza ku yena ka litolo, ni bulele ku yena nika lipono.” Yeo ki niti. Cwale, nali mupolofita.

283 Cwale, haiba mutu utaha, kutobulela kuli, “Oh, Hallelluya, Ni utwile! Na polofita cwale ka Libizo la Mulena. Ni na ni sinulo.” Nebasika tuhelelela seo kuya mutende cwalo, sina mina batu momu ezezanga. Neba nani kunyakisisa sani ka Mulimu, pili.

284 Cwale, fa sifuba sa Aruni nebana ni sene ba biza kuli Urimu Tumimu. Kibabakai baba kile bautwa linzwi leo? Neli sikamañi seo? Neli macwe alishumi kaamabeli, a siezi neku le, abashemi ba mashumi amabeli; jaspera, Juda, ni babañwi cwalo, ni kushetumuka cwalo, macwe a lishumi kailiñwi. Mi cwale nebanganga mupolofita yo, kamba muloli, mi bato lepeleza macwe ani fani, mi bamuyemisa fani. Mi he bali, “Cwale akupolofite mi ubulele sipolofita sa hao.”

“Mulena uize kuna ka—ka lika za kuli.”

285 Hakuna taba kamba ne ibonahala cwani kuba yaniti, neikona kuutwahala inge kuli ki niti ya luli; kono haiba maseli ani nasatahi kuto monyeha mubala wa nambwamutalati fani, Urimu Tumimu, maseli ani inza lumelelana hamoho, musebezi wa moya, unzo paka. Mwabona, Mulimu ubile ayemela Linzwi la Hae. Mwabona? Mi maseli a moya nasika monyeha fani, fohe ha Ni na taba kamba neibonahala cwani kuba yaniti, neli za buhata.

286 Haiba muloli naize, “Ni lolile tolo, mi tolo ye ibulezi, kuli, ‘Isilaele azwe azamaye kwa sibaka sakuli, kakuli ma Asiria ba kataha kwa neku *le* nikuto ilwanisa.’” Nebaisanga muloli kwani; mi abulele tolo ya hae. Haiba maseli ani nasika monyeha fani, na bulela buhata, hakuna taba kamba kuba cwani. . . Haiba ma Asiria nebase bali kale mwa ndwa fabuse, na bulela buhata. Batili, sha. Bona, kaniti, nelina ni ku nyakiswa ka Urimu Tumimu.

287 Cwale mutu ni mutu waziba kuli buprisita bwa kale bufelile, nebu felisizwe, mi ni Urimu Tumimu neile ni bona. Lwa ziba cwalo, nji cwani? [Puteho ili, “Amen.”—Mu.]

288 Mi buprisita bobunca sebu taha mwateni. Sikamañi? Kana lunani Urimu Tumimu kacenu? Eeni, sha. Linzwi la Mulimu! Eeni, sha. Ye ki yona. Haiba mutu kaufela una ni sinulo kaufela, kamba ubulela sika kaufela, kamba tuto kaufela yesa lukeli mi isa- . . . isa zamaeleli ni Bibe le ye, mwahala Mañolo kaufela, u latehile. Hanina taba kamba kiwa kopao ifi, ki yomunde cwani, ki ya butali cwani, u itutile cwani; u latehile.

289 Mi cwale mutu kaufela haka mibulelela lika ze, zelulutile mwa keleke mo cwale, mi umibulelela, kuli, “Haiba mu fafalezwa, ku lukile,” u mi bulelezi buhata. Sani hasina kumonyeha fa Urimu Tumimu. Fani haka mibulelela, kuli, “Kusela feela kulukile,” umi bulelezi buhata. U mibulelezi kuli, “Mu kolobezwe ka libizo la ‘Ndate, Mwana, Moya o Kenile,’ ku lukile,” u mi bulelezi buhata. Haiba ami bulelela kuli, “Mazazi alimakazo afelile,” u mi bulelezi buhata. Haiba u mibulelela kuli, “Ku lukile kuli basali ba kutaze,” u mi bulelezi buhata. Haiba u mi bulelela kuli, “Ku lukile kuli muzwelepili mukumalele kwa kopano ya mina,” u mi bulelezi buhata. Hasina ku monyeha fa Urimu Tumimu. Mi kuzwanga lika ze ñata, ku yani “MAHE MAHULE,” ni kushetumuka cwalo, mi kikabakaleo luzwile mwa likopano.

290 Lwa lata mizwale ni likezeli zaluna mwa likopano zani. Kono musike mwayo, bulela kuli, “Ni wa Methodist,” kuli sikamieza Bakreste, ku na. U Mukreste kakuli upepilwe ka Moya wa Mulimu. Ha mu lukeli kuba ba Methodist kamba ba Baptist. Hamu lukeli kuba niyomukana. Mu lukela feela kupepwa ka Moya wa Mulimu. Kana mwa lumela cwalo? [Puteho ili, “Amen.”—Mu.]

291 Fahalimwa likutwisiso ze, haiba mutu kaufela umo mi ubata kuutwisisa nikutaha mwa sebelezo ya milapelo, mi ubata kuba—ubata ku kimbekwa, ku kolobezwa ka Libizo la Jesu Kreste, kile lisa kwanu. Uka kolobezwa, ka muzuzu feela.

292 Haiba kuna ni yomukana, babañata kwanu, mutu kaufela yabata kutaha, ka nzila isili kaufela? Luteni fa. Yeo ki niti.

293 Cwale, luna—luna haluna bumembala ni hanyinyani; mutahanga feela kwanu kwa keleke ye. Lu lumela kuli Kreste umwa keleke yaba Methodist, keleke yaba Baptist, keleke yaba Presybeterian. Yena una ni mamembala mwahala zona kaufela. Mi sesi siyo mwateni, kacenu; ki bupolofita bwa buhata bobutisa lika zani, lituto za likeleke zani, sesili taba ye lwanisana ni Bibebe.

294 Cwale, haiba mutu yomuñwi abulela Seo seo kuba patalaza kuna, Ni ka ikunga kuba. . . Ni lumela kuli kuna ni Moya omuñata wa Mulimu kuna kuli nitatube seo mwa Bibebe mi nite nisibonise kuli kisa niti. Haiba ne Ni kazuha feela ni kuitumelisa mazoho ni mukutazi, ni kuñolisa libizo laka mwa buka, mi nisana ni sitofo ni piluseta mwa pilu yaka, mi nisana ni lifufa ni muzeko, mi nisalumeli Jesu Kreste kuba mufolisi yomutuna, ni zeñwi zecwalo, ne Ni ka ya kuyotiiswa ki Mulimu, kapili luli. Kaniti nilumela kuli ne Ni kaya. Ni—Ni sephalile ka zona. Ne nikaya kuyoba yalukile fapila Mulimu. Haiba ne Ni kaina feela kuli Ni wa Baptist kamba Methodist, ne Ni kaya kwani kuyoikungela Bukreste mwa pilu yaka. Ne nika eza cwalo. Eeni, sha.

295 Cwale muhupule ancafazo yetaha, ye kakala, Mulena asimutabisa, kala Bulalu lelitatama. Ki fa litaba zona ze.

296 Muteeleze, balikani, kuna ni Mulimu wa niti mi ya pila. Yeo ki niti. Jesu Kreste ki Mwana Mulimu. Moya o Kenile umwa Keleke kacenu.

297 Cwale, haiba ne Ni kaba ni mutu yanaka ni bulelela kuli, Ni nani tukelo ya ku hakanyeha. Kono, amuteleeze. Zazi leliñwi kwani, kakuba mushimani yomunyinyani, ne Ni yemi mwatasa kota; ne Ni Muboni. Ne ni Muutwile. Na ni bulelezi, kuli, “Upile kwa hule ni basali ba ba maswe bani. Upile kwa hule ni likwai. Upile kwahule ni matapa, macwala, ni lika ze kaufela. Ni na ni musebezi woka eza hause uhulile.” Na ziba Ki ya, pila Mulimu ya lumelelana ni Linzwi la Hae.

298 Hane ni se ni hulile nyana, kamwa Na ni fumanezi, ka mwa Na bulelela nina! Kamo Ni Mu bonezi kwani, sina sicani sesituka mulilo, nikuli Mulilo wani unzo tukwa kwani! Kamo Ni Mu bonezi habulela ni kotalusa zene ka ezahala handende; mi, nako kaufela, lithanga ka swanelo feela mo lilukela kubela, ze petehile cwalo.

299 Yena Ya swana yabulezi lika ze petehile zani sina cwalo, ki Yena Yaswana yani susumeza kuluta Bibebe ye kamukwa feela

o Ni I luta. Yeo ki niti. Kacwalo, Izwa ku Mulimu. Ku na, ki Mulimu Yamata, mi Kiyaswana maabani, kacenu, ni kuyakuile.

<sup>300</sup> Jesu naize, “Ni zwile ku Ndate, mi Ni ya ku Ndate.” Fani Ha natile. . .

<sup>301</sup> Fani Ha na li Mulimu mwa lihalaupa, Na li Liseli lelituka. Mi kibabakai babaziba cwalo? [Puteho ili, “Amen.”—Mu.] Na li yena Liseli leli tuka, Siita sa Mulilo.

<sup>302</sup> Mi kiha sataha mo mwa lifasi, mi Ali, “Ni zwile ku Ndate, mi Ni ya . . . Ni zwile ku Mulimu, mi Ni ya hape ku Mulimu.”

<sup>303</sup> Fani Ha na shwile, kupumbekwa, kuzuha hape, mi Paulusi mwa musipili wa hae wa kwa Damaseka akopana ni Yena hape, Nali sikamañi? [Yomuñwi uli, “Neli Siita sa Mulilo.”—Mu.] Isali Siita sa Mulilo. Eeni, sha.

<sup>304</sup> Kisikamañi sa Na ezize ha Na li mwa lifasi? Kisikamañi sa Na ezize ha Na kopani ni Paulusi? Na Mu lumile cwani? Na muluhezi ku mupolofita yana mubulelezi mwa kukolobezwa, amubulelela sa kueza; amubeya mazoho mi amu folisa, amubulelela kuli naboni pono.

<sup>305</sup> Yena Jesu yaswana yani uteni moo kacenu, inza eza lika zeswana, mi isali yena Siita sesiswana sa Mulilo, inza luta lika zeswana, ni ku linyakisisa ka Linzwi la Hae, ni ka lisupo ni limakazo. Ni tabezi hahulu kuba Mukreste, ha Nizibi sa kueza. Nitabile kuli mu Bakreste.

<sup>306</sup> Mi mina, tabernakele ya kwanu, Ni mibulelezi kuli luka cinca libizo la yona. Kaki swanelo kuli ibe Branham Tabernacle. Yo ki mutu feela, mwabona. Luka cinca libizo la yona, kuipanga kuba libizo lisili. Luka kena kuzeo, kasamulaho nyana. Ni bata feela kuli ibe—ibe keleke ya Mulimu ya pila. Ha nilati kuli ibe Methodist, Baptist, Presbyterian, Pentekota. Ni . . .

<sup>307</sup> Batu bani kaufela, Na balata ka pilu yaka kaufela. Ha ni zibi kuli ki ifi yazona. Hani koni ku mi bulelela. Ni lukela feela ku kutaza Linzwi. Ni cimbeke kanyandi mi ni ku kahoha. Kuna ni limbotwe, mi mwani kuna ni mauyi amwa mezi, mi kuna ni linoha, mi kuna ni litapi mwateni, hape. Fohe kuitingile ku Mulimu kuli aiketele sani. Na nihoha feela kanyandi, ni kutaza feela Linzwi niku lihohela mwateni, ni kubulela kuli, “Ki ze fa, Mulena, kaufela bona kwa aletare. Waziba beili ba Hao; U ba zibile kusamba kubeiwa mutomo. Ha nizibi kuli ki ifi yeli yelukile. Wena waziba, kacwalo kuitingile ku Wena, Mulena. Zeo kona zende ze Ni kona kueza. Nika ya kwani mi yalele kanyandi kwa sibaka sisili cwale, mi nikenye mwateni sikwata sesiñwi. Kona se Ni kona kueza.” Ku lukile.

Oh, Ni ikutwa sina ya zwelapili,  
 Ni ikutwa sina ya zwelapili;  
 Ndu yaka ya Lihalimu ki yebenya mi yende,  
 Ni ikutwa sina ya zwelapili.



308 Cwale muhupule, mutu kaufela ubata ku ketiwa, mubize feela Bo. Mercier kwanu: BUtler 2-1519. [Nombolo ya luwaile icincizwe.—Mu.] Lu ka taba haluka mibona. Haiba balatwa ba mina bakena, mulukela ku akufa ka nako ya ancafazo. . . Cwale Na ya, kuzwa busihu bwa kacenu, niye ni ikele, mi niyo ina mazazi amabeli cwale, nili nosi.

309 Ni kene feela mwani mi niyo bala, sina cwana, “Mulena, U fakaufi nina. Na ziba U teni fa. Mi Linzwi la Hao liize kuli U ka sutelela bukaufi baba ka sutelela bukaufi ku Wena.” Nizwelapili kulapela ni kulibelela konji ha Ni ka bona Siita sa Mulilo sani sikala ku zamaya. Fohe Ni ziba kuli seli nako yateni. Mi Ni kayak wa pata kwa sebelezo ya kufolisa, kuyo lapela, ni kueza se Ni kona kwa kutusa bakuli ni baba nyandiswa.

310 Luitumela kwa sishemo sa mina cwale. Mi ni ha munze mutaha, mutahe ka kulumela, mi lukulubela kuba ni mukopano omutuna. Ni bata ku bulela kuli. . .

311 Muzwale Jeffries, kakuli uteni mo busihu nji? Lubata kuitumela ku Muzwale Jeffries ni musebezi wa hae. Ni sepa ukutile kwa lioli, ni zeñwi cwalo.

312 Ki bunde kubona Muzwale ni Kezeli Wright, ni batu babañata ba mina mo.

313 Mi Ni boni muyemeli Robertson mo, nako nyana yefitile, nakeni nako nyana yefitile. Ne nibata ku mu lumba fa—fa liñusa la hae lana nani zazi leliñwi. Hakuna yana bulezi kuli kimañi. Ani neli maswabisisa. Nana ni kutazo yende fa sipolofita, nto yeswana sina sene Ni kutaza busihu bo.

314 Mi, kacwalo, mihe nekunani mukutazi yomuñwi kakusasana wo, kamba busihu maabani, Muzwale Smith, yazwa kwa keleke ya Methodist. . . kamba kikwa Church of God, yefumaneha kwanu. Ha nizibi kamba ufumaneha kwanu busihu bo, kamba kutokwa. Haiba mukile mwa yema fa katala fa niku talima kwa mulaho kwani, kinto ye tata kuibulela; kinto yenamile, mwa bona, mi hamukoni kubulela. Haiba uteni mo, Muzwale Smith, lwa itumela ku wena.

315 Mi kana haki yo, yali ona fa, muzwale yomunyinyani yo yazwa kwa Georgia, ona kwa mulaho kwanu yainzi bukaufi ni Muzwale Collins? [Muzwale Neville uli, “Eeni.”—Mu.] Ki bunde ku kubona kwanu busihu bo, muzwale.

316 Mi mina babañwi kaufela, kaufela mina, mañi ni mañi waziba sali sona.

317 Na sepa yo kiyena kezeli ni muzwale fa bene baile kuyo lapelela musizana nako yani, ona kwanu, mualafi yainzi kwanu kwa tuko. Mulena aku fuyole, mualafi.

318 Cwale, shangwe musike mwa ikutwa kuni nyemela, mina ba kutazi ni bana bahesu, ka mukwa o Ni bulelela se ka tata kamo Ni konela. Ye ki tabernakele ya luna. Kona se lu yemela, mi

lubata ku Si toma ona fa Linzwi lani, niku ba nyanganyisa ka Sona. Kutuhafo, haiba muka zwela kwande, luka kuta mi luto bulela kuli, “Ne muziba hande. Kise Se fa fa tepu.” Mwabona? Ki fo cwale. “Ki Se fa fa tepu.”

<sup>319</sup> Luna ni zeñata zelukela kuya kwani, Leo. Kono, kono lu . . . Mu nani zeñata zeo. Mupile ka Sona seo, mi lukanga zeka tatama ku Zona kasamulaho wa nako. Sina muuna yani, yanasweli kuca lihapu, ali, “Sani neli sesinde luli, kono kusana ni zeñata kuzona.” Kacwalo luna ni zeñata za Teni, haisali, osataha.

<sup>320</sup> Mulena ami fuyole, hande ka kutala cwale. Halu nze . . . Luya kwa kuba ni sebelezo ya kolobezo ona fa cwale. Ki niti yeo nji, Muzwale Neville? [Muzwale Neville uli, “Eee, Na lumela cwalo.”—Mu.] Kana kuna ni yomukana mo yabata ku kolobezwa cwale? Haluna taba kamba u mañi; luteni—luteni mo kuli lu kolobeze. Munanule mazoho amina, bao baba lukela kuyo kolobezwa. Yomuñwi, Na sepa neli mu . . . Ki yo musizana fa. Mi kana kunani yomuñwi hape? Cwale, luna ni litino mo za bana ni basali.

<sup>321</sup> Cwale, ha lubuleli kuli, “Muzwe mwa keleke ya Baptist. Muzwe mwa keleke ya Methodist.” Halubuleli cwalo. Muye mukute kwa likeleke zamina. Kono haiba hamusika kolobezwa kuya ka Mañolo, ka Libizo la Mulena Jesu . . . Isiñi ka Libizo la “Jesu” feela, cwale. Ka Libizo la “Mulena Jesu Kreste,” Ao kona Mañolo. Ne mukolobelizwe ka mafosisa.

<sup>322</sup> Hani lati butata ni hanyinyani ha Ni kataha kwa nuka. Ni bata lika kaufela kuba ze petehile ka mo Ni zibela, fani ha Ni ka swala kapampili kani, mwabona, kakuli Ni bata kuyosila hande ka nako yani. Ni mieleza kuli mueze zeswana.

<sup>323</sup> Mukutele kwa likeleke zamina. Kufelile, mwahala mina ni Mulimu. Kona feela se Ni kona kumi bulelela.

<sup>324</sup> Kono hakuna ni yomukana mwa Mañolo yanakile akolobezwa ka mukwa usili kaufela kono ka Libizo la “Mulena Jesu Kreste.” Mi bani bene ba kolobelizwe, neba laezwi ki Numwana Paulusi ya kenile, yana ize, “Haiba Lingeloi kaufela nelika to kutaza sika sisili, libe leli kutilwe.” Abalaela kuli bate bato kolobezwa, sinca, ka Libizo la “Mulena Jesu Kreste.” Yeo ki niti. Mi aeza cwalo. Mi sana ezize, na lu lumile kuli lueze; seo kona selu kaeza, Mulimu hasi mutabisa.

Lulumela mwa kutapa kwa mautu. Lulumela mwa mulalelo.

<sup>325</sup> Lulumela mwa Kutaha kwa Bubeli kwa Kreste, ze bonahala, mubili waluli wa Mulena; isi wa Moya, kono mubili luli wa Mulena Jesu okataha hape mwa kanya.

<sup>326</sup> Lulumela mwa zuho ya batu ya bafu, ku amuhela mubili, isi wakale wa mañonde kamo luka kenela mwa libita; kono kiwo munca, mwahala bunde bwa bunca, kupila kuyakuile.

327 Lulumela mwa kusashwa kwa moya, kaniti. Lulumela kuli kuna ni feela mufuta ulimuñwi wa Bupilo Bobusafeli, mi bwani kona Bupilo bomunga ku Kreste Jesu. Yeo ki niti yetezi.

328 Kabakaleo, halu lumela mwa koto ya Kuyakuile. Lulumela mwa mulilo wa lihele, kutuka kwa sulufula, kono halu lumela kuli lika tuka kuyakuile; haiba kukaba cwalo, mukaba ni Bupilo Kuyakuile. Kuna ni feela Bupilo bwa Kuyakuile bulibuñwi; bobuzwa ku Mulimu. Mi yeo ki niti. Mu ka cisiwa, mwendi ka lilimo ze eza lule, bo lule baba lishumi ba lilimo, ha Ni zibi, kono hamukoni kuba ni Bupilo Bobusafeli. Hamukoni ku ca kamita. . . Mwa kona kuca kamita, kono isiñi Kuyakuile. Mwabona, kuna ni shutano mwahala Kuyakuile ni kamita. *Kamita* ki kamita ni mita, tamahano yeo, italusa “nako nyana ye tomilwe.” Kono, Kuyakuile, hamuna koto ya Kuyakuile.

329 Muna ni Bupilo Bobusafeli, kakuli kuna ni feela mufuta ulimuñwi wa Bupilo Bobusafeli. Mi yana ni Bupilo Bobusafeli, wapila mi ufuyozwi ki Mulimu.

330 “Kono moya oeza sibi, moya o kona o. . .” Sikamañi? [Puteho ili, “. . . kashwa.”—Mu.] Yeo ki niti. Fohe, hauna Bupilo Bobusafeli. Kaniti. Una ni—una ni koto yaona, kono isiñi Bupilo Bobusafeli.

331 Kacwalo, mwa bona, kuna ni lika zeñata zelukela kulutiwa, luka fita kuzona kasamulaho. Mulena ami fuyole.

332 Cwale halu opeleñi pina yende ye yakale, kezela luna hanza taha cwalo. Na sepa kalibe yo fa wakona. . .

333 Rosella, kana kona bomaho bao? [Kezeli Rosella uli, “Eeni.”—Mu.] Kikabakalañi, afuyole pilu yahao! Kitabo kuku bona, kezeli, unzo eza cwalo. Yeo kinto yende luli.

334 Rosella Griffin, alimuñwi wa balikani ba banyinyani belubile ni bona. Ki musali yomunyinyani yana katazwa ki bucwala; kwa batu ba bañwi ba mina mo, mukona kuba baenyi. Rosella hana taba hani bulela cwalo. Fani hana tile kwa pata ili kwani kwa—kwa kafale. . . ili kwanu kwa Indiana. Haiba mukile mwabona mubotana, nali alimuñwi wabona, wa meto aluluhile yakozwi amasweu abucwala. Koo, kakuli baalafi ba batuna ba Chicago nebaize. . . Za Macwala Halizibahali, mi ni lika kaufela, nebamu palezwi. Kono busihu bulibuñwi hana tile mwa mukopano, Moya o Kenile wa tamulula bupilo bwa hae niku mubulelela ona fani. Ani neli ona mafelelezo.

335 Mumutalime cwale, Na sepa, unani lilimo zemashumi-amalalu ka amañwi za kupepwa, nakafita kuze lushumi kaze ketalizoho nize talu; hande, musizana ya lateha yomunyinyani. Nasika tatuba bucwala haisali; hakuna takazo yayona. U pilela Kreste, kuzamaya mwa mikwakwa, kai ni kai, inza pakela kanya ya Mulimu, kwa baeza libi ni banwi, mwa mikwakwa ye telela kaufela, ni lika kaufela, kuya mwa Chicago, kuezeza Mulena sesiñwi.

<sup>336</sup> Na kolobelizwe ka Libizo la Mulena Jesu, mi bomahe batile busihu bo kuto eza zeswana; haiba Mulimu uka mufolisa, haiba Jesu uka mu folisa. . . “Seo kaufela semueza ka linzwi kamba ka likezo, musieze kaufela ka Libizo la. . .” [Puteho ili, “Jesu Kreste.”—Mu.] Seo kona sene ibulezi Bibe. Yeo ki niti.

<sup>337</sup> Ku lukile, cwale lukaba ni sebelezo ya kolobezo. Luka tima malaity ka mizuzu nyana feela halunze luitukiseza sebelezo, yaku kolobeza, mi—mi kasamulaho luka kulubela kuba ni nako yende ku Mulena.

<sup>338</sup> Kana muka zamaisa sebelezo ya kolobezo busihu bo nji? Ku lukile, ku hande—ku hande muitukise. Mi Ni ka kala, Ni ka etelela mwa lipina ni lika zeñwi halunze luya kwa kwapili cwalo. Haba sweli ku eza. . . [Muzwale Neville uli, “Kana kuna ni litino zeliteni kwa mulaho kwanu, Doc?”—Mu.] Litino za kolobezo, Doc, kaku akufa. Ku lukile.

<sup>339</sup> Alu opeleni feela ilinwi ya lipina ze zakale. . . [Muzwale Branham uetelela puteho mwa pina, Muzwale Neville hanza kolobeza kezeli—Mu.]

<sup>340</sup> [Hakuna manzwi fa tepu—Mu.] Mi kufitela lueza cwalo, ha lunze luzwa, lu lukela kueza sikamañi?

Kuli lunge Libizo la Jesu,  
Kuwa fafasi ka mañwele kwa mahutu a Hae,  
Mulena wa malena mwa Lihalimu, luka Mu  
apesa mushukwe,  
Fani musipili wa luna ha utafela.

Ku lukile, luyemeni ka mahutu aluna!

Munge libizo la Jesu,  
Mwana ya mwa manyando;  
Li ta kufa nyakalalo. . .

<sup>341</sup> Ni ka mibulelela selu lukela kueza. Musikuluhe mi mu lumelisane mazoho ni yomuñwi fo, mi muli, “U cwani wena, muzwale? Ni tabile hahulu kuba mwa sebelezo ni wena.”

Libizo Lelinde, O kibunde!  
. . . tabo ya kwa Halimu;  
Libizo Lelinde, Libizo lelinde, O . . .



*PEU YA NOHA* LOZ58-0928E  
(The Serpent's Seed)

Liñusa le ka Muzwale William Marrion Branham, neli kutalizwe lwa pili mwa Sikuwa la Sunda manzibwana, Muimunene 28, 1958, ili fa Branham Tabernacle mwa Jeffersonville, Indiana, U.S.A., iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatisizwe ni ku hasanyiwa kiba Voice Of God Recordings.

LOZI

©2015 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Kreste. Buka ye hailekisiwi, kuatiswa mwa buńata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleni ku sina tumelelano niba Voice Of God Recordings®.

Ka litaba zeńata kamba ka libuka zeńwi ze liteni, shangwe muńolele kwa:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)